

حضورِ مکی
رضائی مائیں

مفتی محمد خان قادری

عالمی دعوتِ اسلامیہ پنجاب

1- فصیح روڈ اسلامیہ پارک لاہور، فون: 7594003

حضور
صَلَّى اللهُ
عَلَيْهِ وَسَلَّمَ

رضاعی مائیں اور رضاعی بھائی بہنیں

تالیف

مفتی محمد نوح قادری

عالمی دعوت اسلامیہ پنجاب

Ms-3/1807

297.9921

24145

141325

کتاب کا نام

حضور صلی اللہ علیہ وسلم کی رضاعی ماہین اور
بھائی بہنیں

مفتی محمد خان قادری

اول

جون 1996ء

ایگزٹ

عالمی دعوتِ اسلامیہ پنجاب

مصنف

بار

اشاعت

تعداد

ناشر

طابع

مطبع

کاتب

قیمت کتاب

سید قمر الحسن ضیغم قادری ، لاہور

۱۱۱

آهداء

محترمه والده مرحومہ

کے

نام

صاف و اری

فہرست

۳	۱. اهداء
۱۱	۲. ابتدائیہ
۱۳	۳. حقیقی والدہ حضرت سیدہ آمنہ سلام اللہ علیہا
"	نسبی والدہ نے کتنے دن دودھ پلایا؟
۱۴	۴. حضرت ثویبہ رضی اللہ عنہا
"	ان کی آزادی کا فائدہ
۱۶	حضرت ثویبہ کا اکرام و احترام
"	کیا ثویبہ اسلام لائیں؟
۱۷	آپ کی ہر رضاعی والدہ اسلام لائیں
۱۸	۵. حضرت حلیمہ سعدیہ رضی اللہ عنہا
"	حضرت حلیمہ سعدیہ کا تعارف
"	حضرت حلیمہ کی مکہ آمد
۲۰	اسے حلیمہ خاتون ہی دودھ پلائے گی
۲۲	بچے کے لیے بنو سعد آل ابی زدیب میں دودھ کا انتظام کرو

- ۲۳ میں حسن و جمال میں گم ہو گئی
- ۲۴ نوری شمعیں آسمان تک
- " آپ کو لے جانا میرا تقاضا بن گیا
- ۲۵ حلیمہ کی گود میں
- " عدل و انصاف
- ۲۶ حجرِ اسود اور چہرہ اقدس کا بوسہ
- ۲۷ سواری کا تین دفعہ کعبہ کی طرف سجدہ
- ۲۸ سواری کی ایمان افروز گفتگو
- ۲۹ بکریوں کی مبارک یاد
- " یتیموں کا سلام — درختوں کا استقبال
- " علاقہ کی شادابی
- " خوشبوؤں کی برات
- ۳۰ حلیمہ کا گھر فیضان کا گہوار
- " دستِ اقدس کی برکت
- ۳۱ بکری کا سجدہ اور بوسہ
- ۳۲ پتنگھوڑے کو فرشتے حرکت دیتے
- " کھیلنے سے اجتناب
- " ہماری تخلیق کھیلنے کے لیے نہیں ہوتی
- ۳۳ حلیمہ کے گھر چہراغ کی ضرورت نہ رہی
- " آپ کی نشوونما
- ۳۵ کبھی بستر پر بول دبرا نہ نہیں کیا
- "

- ۳۵ آپ کے بول و برباز کا وقت مقرر تھا
- " غیب سے نظافت کا اہتمام
- " کبھی ستر ننگا نہ ہونے پاتا
- ۳۶ ہر روز آفتاب کی طرح نور کا ڈھانپنا
- " کبھی ضد نہیں کی اور نہ ہی کبھی روٹے۔
- " سب سے پہلی گفتگو
- ۳۷ ہر کام سے پہلے بسم اللہ کا پڑھنا
- ۳۸ میں بھی بھائیوں کے ساتھ جانا چاہتا ہوں
- " رضاعی بھائی بہنوں کے تاثرات
- ۳۹ وہاں بکریاں اور اونٹ چرائے۔
- ۴۱ سیدہ حلیمہ کے ہاں کتنا عرصہ رہے
- " چار سال کا قول راجح ہے
- " آپ کا رب حفاظت فرمائے گا
- ۴۲ اسے اہل مکہ نور کی واپسی پر مبارک ہو
- " حضرت حلیمہ کا متعدد مرتبہ آپ کی خدمت میں آنا
- ۴۳ سیدہ خدیجہ کا چالیس بکریاں پیش کرنا
- " حضور کا ادب و احترام سے پیش آنا
- ۴۵ کھڑے ہو کر استقبال کرنا
- ۴۶ اسلام قبول کرنا
- " آپ سے احادیث بھی مروی ہیں
- ۴۷ حضرت عبد اللہ بن جعفر آپ کے شاگرد ہیں

منکرین کا رد

۴۷

سیدنا ابوبکر و عمر کے پاس تشریف لانا

۴۸

آپ کے اسلام پر مستقل کتاب

۴۹

امام زرقانی کی اسلامِ حلیمہ پر دلیل

۵۰

جنت البقیع میں مزار پر انوار

۵۱

یہ بھی آپ کے اسلام پر دلیل ہے

۵۲

حضرت عیسیٰ علیہ السلام اور سیدہ حلیمہ کا احترام

=

اجتماعی ملاقات

=

آپ کے شوہر کا اسلام لانا

۵۳

مذکورہ دو خواتین کے علاوہ کسی خاتون کو

رضاعی ماں قرار دینا مناسب نہیں

۵۴

۴ سعدیہ خاتون

۵۵

۵ حضرت خولہ بنت المنذر

۵۶

۸ قبیلہ بنو سلیم کی تین خواتین

۵۷

۹ اہل سیر کی غلط فہمی

=

۱۰ حضرت ام فردہ رضی اللہ عنہا

۵۹

۱۱ حضرت ام ایمن براء بنت حفص رضی اللہ عنہا

=

حضرت ام ایمن اور سقرہ بنت

۶۱

والدہ محترمہ کے اقوال زریں

۶۲

یہ امت کے نبی ہیں

=

اعلان نبوت سے پہلے ایمان لانا

۶۳

۶۳	ام امین کنیت کی وجہ	
۶۴	حضرت ام امین کا احترام	
"	سیدنا ابوبکر کا معمول	
۶۶	یہ میری والدہ ہیں	
"	آپ کے پیٹ میں کبھی تکلیف نہ ہوگی	
"	آسمان سے پانی کا ڈول	
۶۷	حضرت ام امین کا وصال	
۶۹	آپ کے رضاعی بھائی بہن	۱۲
"	سید الشہداء حضرت حمزہ رضی اللہ عنہ	۱۳
"	حضرت حمزہ کے رضاعی بھائی ہونے کا تذکرہ	
۷۰	حضرت ابوسلمہ عبداللہ بن عبدالاسد	۱۴
۷۱	حضرت مسروح بن ثویبہ	۱۵
"	حضرت عبداللہ بن حارث	۱۶
۷۲	حفص بن حارث	۱۶
۷۳	امیہ بنت حارث	۱۷
"	حذافہ المعروف شیمان بنت حلیمہ	۱۸
"	نام کے بارے میں اختلاف	۱۹
۷۵	حضرت شیمان کا نسب	۲۰
"	حضور کی خدمت	۲۱
۷۵	سیدہ حلیمہ اور حضور کی جدائی	۲۲
"	حضرت شیمان اور بادل کا سایہ	۲۳

بعض لوگوں کا یہ

۲۴

دونوں اقوال میں تطبیق

حضرت شیخا کی لوریاں

میں تمہارے نبی کی ہمیشہ ہوں

حضور کی آنکھوں میں آنسو

اسلام لا کر واپس قبیلہ میں

بجا دے لیے سفارش

۲۵ رضاعی چچا ابو ثروان کی حضور سے ملاقات اور

اس کے تاثرات

بِسْمِ اللّٰهِ الرَّحْمٰنِ الرَّحِیْمِ

اِبْتِدَائِيَه

درج ذیل فوائد کے حصول اور ضرورتوں کو پورا کرنے کے لیے یہ کتابچہ تحریر کیا گیا ہے۔

- ۱۔ آپ صلی اللہ علیہ وسلم کے رضاعی رشتہ داروں سے آگاہی۔
- ۲۔ اس بات کو اجاگر کرنا کہ اللہ تعالیٰ نے اپنے حبیب صلی اللہ علیہ وسلم کی رضاعت کے لیے کتنے اعلیٰ خاندان کو منتخب فرمایا۔
- ۳۔ اس سے بھی آگاہی ہو جائے کہ جس جس فرد (مرد و زن) کو حضور سے رشتہ رضاعت نصیب ہوا وہ دولتِ اسلام سے مالا مال ہوا۔
- ۴۔ خصوصاً سیدہ حلیمہ رضی اللہ عنہا کے قبولِ اسلام کے ثبوت پر تفصیلی گفتگو اور حجاجین کا رد

- ۵۔ یہاں یہ تحقیق بھی کی گئی ہے کہ آپ صلی اللہ علیہ وسلم کی رضاعی مائیں کون کون ہیں۔
- ۶۔ آپ صلی اللہ علیہ وسلم کی ابتدائی چار سالہ عمر کا ایک خاکہ بھی سامنے لانا مقصود ہے۔

۷۔ اس عمر میں آپ کے وہ مبارک معمولات جو کائنات کے دیگر تمام بچوں سے آپ کو ممتاز کرتے ہیں۔ مثلاً بچپن میں عدل و انصاف، ستر کا نرگاہ ہونا، بول و برانہ کے لیے وقت کا تعین، نطافت کا خصوصی اہتمام، اللہ کے نام سے

گفتگو کا آغاز۔ اور ہر کام سے پہلے بسم اللہ پڑھنا وغیرہ کو اجاگر کیا گیا ہے۔

۸۔ آپ صلی اللہ علیہ وسلم کی اس عمر کے معمولات کا مشاہدہ کرنے والوں کے تاثرات

کو جمع کر دیا گیا ہے تاکہ اہل ایمان کے ایمان کو تازگی نصیب ہو اور

انہیں اپنے آقا صلی اللہ علیہ وسلم کی طہارت و پاکیزگی کے بارے میں جو یقین ہے اس میں اضافہ ہو جائے۔

۹۔ محافل میلاد و سیرت میں آپ کی اس مبارک عمر کا تذکرہ بھی آتا ہے اس میں

دیکھا یہ گیا ہے کہ داعین ایسی بے بنیاد باتیں بھی بیان کرتے ہیں جن کا

سامعین کے اذہان پر اچھا مرتب نہیں ہوتا۔ بلکہ اس سے مسک کو سخت نقص

پہنچتا ہے۔ اس مقالہ کے ذریعے کچھ مستند مواد بھی مہیا کرنا مقصود ہے۔

۱۰۔ اس تحریر کے ذریعے اس بات کو بھی آشکار کرنا مقصود ہے کہ اللہ تعالیٰ اپنے

نبی علیہ السلام کی ہر گھڑی اور ہر ساعت بلکہ ہر لمحہ کو کس طرح اپنی حفاظت

میں رکھتا ہے۔

یاد رہے ہم ایک مقالہ "حبیب خدا سیدہ آمنہ کی گود میں

تخریر کر رہے ہیں جس میں بوقت ولادت انوار و تجلیات اور مقام مولد النبی پرستن

مواد جمع کیا جائے گا۔ اس کی تکمیل کے لیے دعا کی التجا ہے۔

محتاج دعا

محمد خاں قادری

جامعہ اسلامیہ لاہور

۸ محرم الحرام ۱۴۱۷ بمطابق ۲۴ مئی ۱۹۹۶ء

بروز انوار

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ کے حبیب صلی اللہ تعالیٰ علیہ وسلم کو جن خواتین نے دودھ پیشے
رنے کا شرف پایا ان کی تعداد تین ہے۔ ان میں سے ایک آپ کی حقیقی والدہ
اور دو رضاعی مائیں ہیں۔

۱۔ حضرت سیدہ آمنہ سلام اللہ علیہا

سب سے پہلے یہ شرف آپ کی والدہ ماجدہ سیدہ آمنہ سلام اللہ علیہا کو عطا
ہوا۔ انہوں نے آپ کو کتنے دن دودھ پلایا اس بارے میں چار اقوال ہیں:
۱۔ نو دن۔ امام زرقانی نے صاحب المورد والغدر کے حوالے سے لکھا
ہے:

امہ ارضعتہ تسعة ایام۔ آپ کی والدہ ماجدہ نے آپ کو نو دن

دودھ پلایا۔

۲۔ سات دن۔ امام محمد بن یوسف الصالحی نے انہی سے سات دن کا بھی تذکرہ
کیا ہے۔

۳۔ تین دن کا قول بھی ہے۔

۴۔ بعض نے سات ماہ کا قول کیا ہے۔ لیکن یہ قول مردود ہے۔ امام زرقانی
لکھتے ہیں:

۵۔ آپ کے تفصیلی حال جاننے کے لیے ہماری کتاب "حبیب خدا سیدہ آمنہ کی گوہر میں" کا مطالعہ کیجئے۔

رہو وہم کا فہم اشتباہ
 علیہ سبعتہ ایام باشہر او
 یہ وہم ہے۔ سات دن کی جگہ سات
 ماہ کا اشتباہ ہو گیا ہے یا ناقل نے
 تحریف کر دی ہے۔

عنہ۔ (زر قانی ۱۱: ۱۳۷)

۲۔ حضرت ثویبہ رضی اللہ تعالیٰ عنہما

آپ کی والدہ محترمہ کے بعد جس خوش نصیب خاتون نے حضور کو اپنی گود
 میں لیا ان کا اسم گرامی حضرت ثویبہ رضی اللہ تعالیٰ عنہا ہے۔

اول من ارضع رسول اللہ
 صلی اللہ علیہ وسلم ثویبہ
 سیدہ حلیمہ کی آمد سے قبل جس خاتون
 نے آپ کو چند یوم دودھ پلایا ان
 ایاماً قبل ان تقدم حلیمہ
 کا اسم گرامی ثویبہ ہے۔

دلائل انہوۃ لابن نعیم، ۱: ۱۵۷

یہ ابو لہب کی لوتڑی تھیں۔ حضور کی ولادت کے وقت اس نے ابو لہب
 کو بھتیجے کی خوشخبری دی تو :

اعتقما فارضعت النبی

تو اس نے اُسے آزاد کر دیا اور اس
 صلی اللہ علیہ وسلم۔

حضور سے پہلے انہوں نے حضرت حمزہ اور بعد میں ابوسلمہ بن عبدالاسد کو
 دودھ پلایا لہذا یہ دونوں آپ کے رضاعی بھائی بھڑے۔ حضور کے ساتھ ان کے
 حقیقی بیٹے مسروح شریک تھے۔

ان کی آزادی کا فائدہ

ابو لہب مرنے کے ایک سال بعد حضرت عباس رضی اللہ عنہ کو خواب

ملا تو انہوں نے پوچھا کیسی گزری؟ کہنے لگا:

ما لقیۃ بعد کم راحت
الا ان العذاب یخفف
عنی کل یوم اثنین

تمہاری جدائی کے بعد آرام نہیں
پایا بلکہ سخت عذاب میں گرفتار ہوں
تاہم جب سو موہار کا دن آتا ہے تو
میرے عذاب میں تخفیف کر دی جاتی

ہے۔

عذاب میں یہ کمی کس عمل کی بنیاد پر تھی؟ یہ حضرت عباس کی زبانی سنئے!

ان النبى صلی اللہ علیہ
وسلم ولد یوم اثنین و
کانت ثویبۃ بشرت۔
ابا لہب بمولده فاعتقها

نبی اکرم صلی اللہ علیہ وسلم سو موہار کے
دن پیدا ہوئے اس نے اس خوشی
میں اپنی لونڈی کو آزاد کیا تھا کیونکہ
اس نے اسے آپ کی ولادت کی اطلاع

دی تھی۔

فتح الباری ۹: ۱۴۵

لہذا جب سو موہار کا دن آتا ہے تو اللہ تعالیٰ اس خوشی کے سبب عذاب میں تخفیف
فرمادیتا ہے۔

اس واقعہ سے علماء امت نے اس پر استدلال کیا ہے کہ حضور صلی اللہ علیہ وسلم
کی ولادت کی خوشی اگر کافر بھی کرے تو اسے بھی محروم نہیں رکھا جاتا بلکہ اس پر
اسے اجر دیا جاتا ہے۔ امام محمد بن یوسف الصالحی رقمطراز ہیں:

قالوا لانما لما بشرته
ثویبۃ بمیلاد ابن اخیه
محمد بن عبد اللہ صلی
اللہ علیہ وسلم اعتقها

علماء نے بیان کیا کہ جب ثویبہ نے
ابولہب کو اس کے بھتیجے محمد بن عبد اللہ
کی ولادت کی بشارت دی تو اس نے
اسے فی الفور آزاد کر دیا تو اللہ تعالیٰ

نے اس کے عوض اس کے عذاب میں

تخفیف فرمادی۔

من ساعته فجزوی

بذلك لذلك۔

رسول الہدیٰ ۱۰: ۲۵۸

حضرت ثویبہ کا اکرام و احترام

رسول اللہ صلی اللہ علیہ وسلم اور آپ کی اہلیہ سیدہ خدیجہ رضی اللہ عنہا ہمیشہ حضرت ثویبہ کا احترام کرتے تھے حتیٰ کہ مدینہ منورہ سے ان کے لیے مکہ معظمہ تک اٹھنے کے لیے مہمانی فرمایا کرتے:

رسول اللہ صلی اللہ علیہ وسلم ثویبہ کی طرف

مدینہ طیبہ سے کپڑے اور خرچہ بھیجا کرتے

تھے حتیٰ کہ جب فتح خیبر کے بعد ان

کا وصال ہو گیا تو آپ نے ان

کے بیٹے مسروح کے بارے میں

پتہ کروایا تو بتایا گیا کہ وہ فوت

ہو گئے ہیں پھر آپ نے پوچھا کیا

ثویبہ کا کوئی عزیز زندہ ہے؟ عرض

کیا گیا کہ ان کا کوئی عزیز باقی

نہیں رہا۔

كان رسول الله صلى الله

عليه وسلم يبعث اليها

من المدينة بكسوة وصلة

حتى ماتت بعد فتح خيبر

فسأل عن ابنها مسروح

فقال قدمات فسأل عن

قرباتها فقيل لم يبق

منهم احدا۔

رسول الہدیٰ ۱۰: ۲۵۹

کیا ثویبہ اسلام لائیں؟

ان کے اسلام لانے کے بارے میں اختلاف ہے۔ محدث ابن منذر

کہتے ہیں :

اختلف فی اسلام ثویبہ

حضرت ثویبہ کے اسلام کے بارے

(زرقاتی، ۱: ۱۳۷)

امام ابو نعیم فرماتے ہیں :

میں ایسے کسی شخص کو نہیں

لا اعلم احدا اثبت

جاننا جس نے ثویبہ کے اسلام کا

اسلامھا۔

قول کیا ہو۔

(الاصابہ، ۲: ۲۵۷)

آپ کی ہر رضاعی والدہ اسلام لائیں

اہل سیر نے آپ صلی اللہ علیہ وسلم کے خصائص میں لکھا ہے کہ جس خاتون

نے بھی آپ کو دودھ پلایا اللہ تعالیٰ نے اسے اسلام کی دولت سے نوازا۔

حافظ ابوبکر بن العربی سراج المریدین میں تحریر کرتے ہیں :

انہ لم ترضعه مرضعة - آپ صلی اللہ علیہ وسلم کو جس خاتون

الا اسلمت - نے بھی دودھ پلایا وہ اسلام کی

دولت سے مالا مال ہوئیں۔

(زرقاتی، ۱: ۱۳۷)

اگر یہ ضابطہ پیش نظر ہو تو پھر حضرت ثویبہ کا بھی اسلام لانے کا قول

ترجیح پا جائے گا۔

شیخ عبدالحق محدث دہلوی فرماتے ہیں :

بعض محدثین اور اصحابیات

بعض محدثین نے حضرت ثویبہ کو

شمرہ ۵ - (دارالنبوة، ۲: ۱۹)

صحابیات میں شمار کیا ہے۔

طالب ہاشمی لکھتے ہیں :

حضرت ثویبہ کے قبول اسلام پر متعدد اہل سیر متفق ہیں۔

(تذکار صحابیات، ۲۲۲)

۲ سیدہ حلیمہ سعدیہ رضی اللہ عنہا

سب سے زیادہ اپنی گود میں حضور علیہ السلام کو رکھنے کا شرف جس خاتون کو حاصل ہوا وہ حضرت حلیمہ رضی اللہ عنہا ہیں۔ یہی وجہ ہے کہ آپ کی رضاعی والدہ ہونے میں انہیں بہت زیادہ شہرت حاصل ہے۔

حضرت حلیمہ کا تعارف

حضرت حلیمہ رضی اللہ عنہا کا سلسلہ نسب یوں بیان کیا گیا ہے۔ حلیمہ بنت ابی ذویب ابن عبد اللہ بن سجنہ بن ردغام بن ناصرہ بن قصبہ ابن سعد بن بکر بن ہوازن۔

امام نووی لکھتے ہیں کہ ان کی کنیت ام کبشہ ہے اور ان کے شوہر کا نام حارث بن عبد العزی ہے۔ یاد رہے حضرت حلیمہ کے والد گرامی ابو ذویب کا نام عبد اللہ بن حارث ہے۔ بعض نے حارث بن عبد اللہ تحریر کیا ہے۔

(ذرقانی، ۱: ۱۴۱)

حضرت حلیمہ کی مکہ آمد

شرفاً مکہ کا دستور تھا کہ شہر کے لوگ اپنے شیر خواہ بچوں کو بدوی آبادی اور دیہات میں بھیج دیا کرتے تھے تاکہ بچے کھلی فضا میں بہتر نشوونما پانے کے ساتھ ساتھ لسانی فصاحت و شستگی اور عرب کی خالص زبان حاصل کریں۔ مدتِ رضاعت کے بعد معقول معاوضہ دے کر بچوں کو واپس لایا جاتا تھا۔ اسی لیے نواجِ مکہ کے قبائل کو بدوی عورتیں سال میں دو مرتبہ — بہار اور خزاں میں — بچوں کی

تلاش میں شہر مکہ آیا کرتی تھیں۔ چنانچہ اسی دستور کے مطابق اس سال قبیلہ بنو سعد
 کے جو دس عورتیں بچوں کو حاصل کرنے کے لیے مکہ آئیں ان میں ایک خاتون حلیمہ
 سعدیہ بھی تھیں۔ حلیمہ کے ساتھ شیر خوار عبداللہ نامی بچہ، ان کا شوہر حارث،
 اور ایک اونٹنی تھی اس سفر کی روئیداد حضرت حلیمہ خود بیان کرتی ہیں۔

قدمت مکة فی نسوة من بنی
 سعد ذتمس بہا الرضعاء فی
 سہ بہباء فقد مت علی
 اتان لہ تمراء کانت اذ مت
 بالرکب ومعی صبی لنا و
 ر شارف لنا و اللہ ما تبض
 بقطرة و ما ننام لیلنا ذلک
 اجمع مع صبینا ذاک ما
 نجد فی ثدی ما یغنیہ ولا
 فی شارفنا ما یغنیہ

میں بنی سعد کے خاندان کیساتھ
 مکہ میں بچوں کو حاصل کرنے کے
 لیے آئی۔ حالت یہ تھی کہ اس سال
 شدید قحط تھا۔ میری سواری نہایت
 ہی کمزور اور لاغر تھی جس کا چلنا
 دشوار تھا میرے ساتھ ایک بچہ بھی
 تھا جو دودھ کے ساتھ سیر نہ ہو
 پاتا اور نہ ہی ہمارے پاس سیر ہو کہ
 کھانے کے لیے کوئی چیز تھی ساری
 رات اس بچے کی روتے اور ہماری
 جاگتے بسر ہو جاتی۔

(السيرة النبویة لابن کثیر، ۱: ۲۲۵، ۲۲۶)

سواری کے لاغر ہونے کی وجہ سے حضرت حلیمہ مکہ میں دوسری دایوں کے بعد
 پہنچیں۔ تمام کی تمام عورتیں بچے حاصل کر چکی تھیں لیکن کسی خاتون نے بھی حضور صلی اللہ
 علیہ وآلہ وسلم کو یہ محسوس کرتے ہوئے کہ آپ یتیم ہیں لہذا معقول معاوضہ نہیں ملے گا
 نہ لیا۔ جب حلیمہ کو پتہ چلا کہ سوائے آپ کے کوئی دوسرا بچہ نہیں رہا، اپنے خاندان سے
 کہا:

واللہ انی اکره ان ارجع
 اللہ کی قسم اب میں خالی نہیں جاؤں

گی، میں اس یتیم بچے کے ہاں جاتی
ہوں اور اسے ساتھ لے جاتی
ہوں۔

من بین صواحبی لیس معی
رضیع لانطلقن الی ذلک
الیتیم فلاخذنه

(السیرۃ النبویہ لابن کثیر، ۱: ۲۲۶)

ایسا ضرور کر لینا چاہیے۔ شاید اللہ
تعالیٰ اسی میں برکت عطا فرمائے۔

اس کے خاوند حارث نے کہا:

لا علیٰ ان تفعلی عسی اللہ

ان یجعل لنا فیہ برکۃ۔

(السیرۃ النبویہ لابن کثیر، ۱: ۲۲۶)

اسے حلیمہ خاتون ہی دودھ پلائے گی

فرماتی ہیں کہ جب محلہ بنی ہاشم میں آپ کا مکان تلاش کرتی ہوئی میں وہاں
پہنچی تو آپ کے دادا عبدالمطلب سے میری ملاقات ہوئی۔ آپ نے پوچھا:
من انت؟ تو کون ہے؟

انا امرۃ من بنی سعد میرا تعلق بنی سعد سے ہے۔

فرمایا:

ما اسمک؟ تیرا نام؟

میں نے اپنا نام حلیمہ بتایا:

فتبسم عبدالمطلب و تو وہ مسکرائے اور فرمایا بس بس

قال بے بے سعد و علم سعادت اور علم کا اجتماع۔ ان

خصلتان فیہما خیر و میں خیر اور عزت ہی عزت ہے۔

عز الابد - انسان العيون ، ۱ : ۱۴۷

نام وغیرہ پوچھنے کی وجہ یہ تھی کہ جب حلیمہ مکہ شریف میں داخل ہوئی تھیں تو عبدالمطلب کو ہاتھ غیبی کی طرف سے یہ آواز آئی تھی :

ان ابن آمنۃ الامین حمداً خیر الانام وخیرۃ الاحیاء
 یہ آمنہ بی بی کا امین بیٹا محمد ہے جو تمام مخلوق اور تمام منتخب لوگوں سے افضل ہے
 ما ان له غیر الحلیمة مرضعة نعم الامینۃ ہی علی الأبرار
 اس بچے کو حلیمہ خاتون کے علاوہ کوئی عورت دودھ نہیں پلائے گی اور وہ نہایت نیک
 اور امانت دار ہیں

مامونۃ من کل عیب فاحش ونقیۃ الاثواب والازرار
 وہ ہر عیب سے محفوظ ہے اور نہایت لطیف اور پاکیزگی والی ہے

لا تسلنہ الی سواہا انہ امر وحکم جامن الجبار
 اس خاتون کے علاوہ کسی کے سپرد نہ کرنا اور یہ اللہ تعالیٰ کا حکم ہے

بعض روایات میں یہ بھی منقول ہے کہ جب آپ صلی اللہ علیہ وسلم کی ولادت مبارکہ ہوئی تو آسمان سے یہ ندادی گئی اس بے مثل دُرِّ قیم کی خدمت و کفالت کون کرے گا؟ زمین و آسمان کی تمام مخلوق میں سے ہر ایک نے اس خواہش کا اظہار کیا کاش یہ خدمت مجھے نصیب ہو جائے تو قدرت کی طرف سے آواز آئی۔

یا جمیع المخلوقات ان اللہ
 کتب فی سابق حکمتہ القدیمۃ
 ان نبیہ الکریم یكون رضیعہ
 لعلیمۃ الحلیمة۔
 اے مخلوق اللہ تعالیٰ نے ازل سے یہ فیصلہ فرمادیا ہے کہ اس کے مبارک نبی کو گود میں اٹھانے والی حلیمہ ہوگی۔

(ذرقانی ۱ : ۱۴۱)

بیٹے کے لیے بنی سعد میں دودھ پلانے کا انتظام کرو

آپ کے دادا کے علاوہ آپ کی والدہ ماجدہ کو بھی اس پر آگاہ کر دیا گیا تھا کیونکہ حضرت آمنہ رضی اللہ تعالیٰ عنہا نے حلیمہ کو جب آپ کی دیگر عظمتوں سے آگاہ فرمایا تو ساتھ فرمایا :

قیل لی ثلاث لیاں استرضعی
ابنک فی بنی سعد ثم فی
آل ابی ذویب
(طبقات ابن سعد ۱: ۱۱۱)

مجھے تین دن سے خواب میں کہا
جا رہا ہے کہ آپ اپنے بیٹے کے
لیے بنی سعد، آل ابی ذویب سے
دودھ پلانے کے لیے انتظام کرو۔

یہ سن کر حضرت حلیمہ نے عرض کیا:

فان زوجی ابو ذویب
اس کے بعد عبدالمطلب حلیمہ سے یوں مخاطب ہوئے:

"اے حلیمہ یہ میرا بچہ یتیم ہے۔ اسے دیگر خواتین اس لیے نہیں لے سیں کہ
انہیں معقول معاوضہ کی امید نہ تھی۔ اگر تو پسند کرتی ہے کہ تیرے بخت جاگ
جائیں تو اسے لے جا۔ حلیمہ نے انہیں کہا کہ آپ مجھے تھوڑی سی مہلت دیں تاکہ
میں اپنے خاوند سے دوبارہ مشورہ کر لوں۔"

فانصرفت الی صاحبی فاخبرتہ
فکان اللہ قدف فی قلبہ
فرحاً و سروراً فقال لی یا
حلیمہ خذیہ۔
(النسان العیون ۱۰: ۱۲۷)

میں نے جا کر اپنے خاوند سے تمام
ماجر عرض کیا لیکن مجھے تعجب ہوا کہ
اللہ تعالیٰ نے ان کے دل میں اتنی خوشی
اور فرحت پیدا کر دی تھی کہ فی الفور
کہنے لگے کہ حلیمہ دیر مناسب نہیں اس

۱۶۱۳۷۷

خوش بخت بچے کو حاصل کر لے۔

میں جلدی سے واپس گئی تو حضرت عبدالمطلب میرا انتظار کر رہے تھے جب میں نے بچہ لانے کو کہا تو ان کا چہرہ خوشی سے چمک اٹھا۔ ساتھ چلنے کو کہا۔ آپ مجھے اس مکان میں لے گئے جہاں آپ صلی اللہ علیہ وسلم تشریف فرما تھے۔ آپ کو والدہ نے مجھے خوش آمدید کہا۔

پہلی زیارت

جب میں مولد النبی (جائے ولادت) میں داخل ہوئی تو دیکھا :

آپ دودھ سے بھی سفید اون	فاذا هو مدرج فی ثوب
کے کپڑے میں بلبوس ہیں اور نیچے ہنر	صوف ابيض من اللین و
رنگ کا بچونا ہے، آپ سوٹے ہوئے	وتحتہ حریرۃ خضراء
تھے اور آپ کے جسم اطہر سے خوشبو	راقد علی قفاہ یغطیفوح
کے حلے پھوٹ رہے تھے۔	منہ رائحتہ المسک۔

السان العیون، ۱: ۱۲۷

میں حسن و جمال میں گم ہو گئی

جب کپڑے کو چہرہ اقدس سے ہٹایا گیا،	جب کپڑے کو چہرہ اقدس سے ہٹایا گیا،
تو میں آپ کے حسن و جمال میں اس	فاشفقت ان اوقفہ من
طرح گم ہو گئی کہ مجھے جگانے کی ہمت	لومہ لحسنہ وجمالہ

نہ رہی۔

السان العیون، ۱: ۱۲۷

شیخ عبدالحق محدث دہلوی ان الفاظ کا ترجمہ یوں کرتے ہیں:

پس بخواتم کہ بیدار می کنم اورا
از خواب پس عاشق شدم بر حسن
و جمال وے۔ (مدارج النبویہ ۱۹:۲)

جگانا چاہا مگر میں آپ کے حسن و
جمال پر فریفتہ ہو کر رہ گئی۔

نوری شعاعیں آسمان تک

جب میں کچھ سنبھلی تو میں نے نزدیک ہو کر آپ کے سینہ اقدس پر ہاتھ رکھا:

فوضعتا یدمی علی صدرہ
فتبسم ضاحکا وفتح عینہ
التي فخرج من عینہ نور حتی
دخل خلال السماء وانا النظر
فقبلتہ بین عینہ واخذتہ

آپ نے تبسم فرمایا اور آنکھیں کھول
کر مجھے دیکھا جب آپ نے آنکھیں
کھولیں تو میں نے دیکھا کہ آنکھوں
سے ایک نور نکل رہا ہے اور اس
کی شعاعیں آسمان تک پھیلی ہوئی
ہیں۔ میں رہ نہ سکی۔ میں نے آپ کی
دونوں آنکھوں کے درمیان۔

د آثار المحمدیہ لاجہ زینی وطلان

(۲۷:۱)

جب میں مقبس پر بوسہ دیا اور گود میں
اسٹھالیا۔

آپ کو لے جانا میرا تقاضا بن گیا

صاحب سیرت جلیبیہ نے حضرت حلیمہ کا یہ قول بھی نقل کیا ہے:

وما حملتی علی اخذہ (ای
فی ابتداء الامر) الا انی لہو
اجد غیرہ والافما ذکرہ

جب لینے گئی تھی تو مجبوری تھی
کہ کوئی بچہ نہ ملا تھا لیکن جب زیار
سے مشرف ہو گئی تو اب آپ کو

من اوصافه مقتضی لے جانا میرا تقاضا بن گیا۔

لاخذه۔ (سیرت حلبیہ، ۱: ۱۲۷)

حلیمہ کی گود میں

حلیمہ سعدیہ کے بارے میں منقول ہے کہ ان کے ایک پستان سے ان دنوں دودھ نہیں آ رہا تھا۔ اس ضمن میں امام ہمدانی سبعیات میں حلیمہ کے حوالے سے لکھتے ہیں:

ان احد ثدی حلیمہ کان لا
یدر اللبین منه فلما وضعتہ
فی فم رسول اللہ صلی اللہ
علیہ وسلم در اللبین۔

کہ میرے ایک پستان سے دودھ
نہیں آتا تھا۔ جب میں نے آپ
صلی اللہ علیہ وسلم کو دودھ پیش کیا
تو آپ کی برکت سے اس سے بھی

دودھ جاری ہو گیا۔

(النسان لعیون، ۱: ۱۲۷)

آپ کی برکت سے میرے دوسرے بچے کو بھی سیر ہو کر دودھ پلنا نصیب
ہوا۔ میرا خاوند جب اونٹنی کا دودھ دوہتے لگا تو کیا دیکھتا ہے کہ اس کے تھن
دودھ سے بھرے ہوئے ہیں اور اس نے اتنا دودھ دیا کہ ہم تمام تے سیر ہو کر
پیا۔ آج ہم نے اطمینان کے ساتھ رات بسر کی۔

عدل و انصاف

امام ابن سلج بیان کرتے ہیں کہ حضرت حلیمہ فرمایا کرتیں۔

كنت اعطيه صلى الله
عليه وسلم الثدي فيشرب
منه ثم احوله الى الثدي
میں جب آپ کو دایاں دودھ
پیش کرتی تو آپ نوش فرماتے
پھر بائیں جانب رخ انور کرتی تو

الا يسرفي ان يشرب منه
رسيل المسند، ۱۰: ۴۷۷

تو آپ دودھ پینے سے انکار
فرما دیتے۔

علماء امت نے بیان کیا کہ یہ اعراض عدل و انصاف کے تقاضے پورا کرنے
کے لیے تھیں۔

و ذلك من عدله صلى الله
عليه وسلم لانه علم ان له
شريكا في الرضا عة۔

یہ اعراض عدل کی وجہ سے تھیں کیونکہ
آپ کو علم تھا کہ میرے ساتھ دودھ
پینے میں میرا دوسرا بھائی بھی شریک

رسيل المسند، ۱۰: ۴۷۷

حجرِ اسود کا چہرہ اقدس کے بوسے لینا

حلیمہ سعید یہ فرماتی ہیں کہ رات گزارنے کے بعد جب ہم نے صبح واپسی کا
ارادہ کیا تو خواہش ہوئی کہ جانے سے پہلے بیت اللہ شریف کا طواف کر لینا چاہیے۔
چنانچہ میں آپ کو اٹھا کر حرم کعبہ میں لے گئی۔ طواف شروع کرنے سے پہلے میں
نے چاہا کہ حجرِ اسود کو بوسہ دوں لیکن میری حیرت کی انتہا نہ رہی کہ جب آپ کو حجرِ اسود
نے دیکھا تو اپنی جگہ سے حرکت کر کے آپ کی طرف بڑھا حتیٰ کہ چہرہ اقدس کے
ساتھ چمٹ کر اس نے بوسے لے کر شروع کر دیئے۔

بیہقی وقت قاضی ثناء اللہ پانی پنی اس روایت کو یوں نقل کرتے ہیں:

روى ان حليمه لما اخذته
دخلت على الاضنام فنكس
الحبل رأسه وكذا جميع
الاضنام من اماكنها تعظيما
له وجاءت به الى الحجر

یہ منقول ہے کہ جب حلیمہ آپ
کو لے کر حرم کعبہ میں گئیں تو تمام بتوں
نے اپنے سروں کو جھکا دیا وہ آپ
کو حجرِ اسود کے پاس لے کر
پہنچیں تو وہ دیکھتے ہی آپ کی طرف

الاسود ليقبله فخرج من
مكانه حتى التصق بوجهه
بڑھ کر آپ کے چہرہ اقدس کے
چمٹ گیا۔
الکریم صلی اللہ علیہ وسلم (المظہری، ۶: ۵۲۸)

سواری کا کعبہ کی طرف تین دفعہ سجدہ

طوافِ کعبہ سے فارغ ہو کر میں نے حضورؐ کو جب اپنے آگے سواری پر

بٹھایا تو

فنظرت الی الاتان قد سجدت
نحو الکعبۃ ثلاث سجعات و
رفعت راسها الی السماء۔
تو میری سواری نے کعبہ کی جانب تین
دفعہ سجدہ کیا۔ اور آسمان کی طرف
سر اٹھایا۔

(المواہب اللدنیہ ۱: ۱۵۲)

شیخ عبدالحق محدث دہلوی نے یہی بات یوں بیان کی ہے:
وچوں بکعبہ رسید سجدہ کردہ
سجدہ - (مدارج ۲: ۲۰)
جب سواری کعبہ کے سامنے گئی تو اس
نے تین سجدے کئے۔

امام زرقانی سواری کی سجدہ ریزی
دنی لطقھا و سجودھا
قبل ارھا ص للنبی صلی
اللہ علیہ وسلم و کرامۃ
لحلیمة۔ (زرقانی ۱: ۱۴۵)
سواری کا گفتگو کرنا اور سجدہ کرنا نبی
اکرم صلی اللہ علیہ وسلم کے لیے ارہاص
(اعلانِ نبوت سے پہلے خلاف مارت فعل
کا صدور) اور سیدہ حلیمہ کیلئے کرامت ہے

سواری کی ایمان افروز گفت گو

آپ کی والدہ محترمہ اور دادا مکرم کی اجازت اور طواف کعبہ کے بعد جب حلیمہ اور اس کا شوہر واپس لوٹنے لگے اور آپ صلی اللہ علیہ وسلم کو سواری پر بٹھایا گیا تو وہ سواری جو لاغر و کمزور تھی دفعتاً تندرست و توانا ہو گئی اور رفتار میں اتنی تیز کہ دیگر تمام سواریوں کو پیچھے چھوڑ دیا۔ حتیٰ کہ دیگر خواتین حلیمہ سے بار بار سوال کرتیں کہ کہیں آپ کی سواری تبدیل تو نہیں کر لی؟ انہوں نے فرمایا سواری تو نہیں بدلی سواری بدلا ہے۔

حلیمہ سعدیہ کہتی ہیں کہ میری سواری جھوم جھوم کر چلتی اور کبھی کبھی گنگنائی تو یوں محسوس ہوتا جیسے کہہ رہی ہے۔

واللہ ان لی لسانا مشاقی
بعثنی اللہ بعد موتی
دردی سمنی بعد ہزالی
ویحکن یا نساء بنی سعد
انکن لفی غفلة وھل تدرین
من علی ظھری؟ علی ظھری
خیر النبیین و سید
المرسلین و خیر الاولین
والاخرین و حبیب رب
العالمین۔ (انسان لعینوں، ۱: ۱۲۸)

اللہ کی قسم آج مجھے اللہ نے عظیم شان
عطا کر دی ہے۔ موت کے بعد دوبارہ
زندگی، کمزوری کے بعد پھر طاقت
عنایت کر دی ہے۔ اے بنی سعد
کی عورتو! تم غفلت میں رہیں نہیں
پتہ ہے میری پشت پر کون سوار ہے؟
میری پشت پر سید الانبیاء اور
رب العالمین کا محبوب سوار
ہے۔

بکریوں نے مبارک باد دی

شاہ عبدالحق محدث دہلوی نقل کرتے ہیں جب حضرت حلیمہ سعدیہ رضی اللہ عنہا آپ کو لے کر جا رہی تھیں تو راستہ میں بکریوں کا ایک ریوڑ چر رہا تھا۔ وہ آپ کی سواری کے آگے آگئیں اور کہنے لگیں۔

اے حلیمہ میدانی کہ رضیع تو محمد رسول
پروردگار آسمان و زمین است و
بہترین فرزندان آدم است۔
(مدارج النبوة، ۲: ۲۰)

اے حلیمہ تجھے جان لینا چاہیے کہ تیری
گوہ میں پروردگار آسمان و زمین
کے رسول محمد ہیں جو تمام
فرزندان آدم سے افضل ہیں۔

پتھروں کا سلام۔ درختوں کا استقبال

قاضی ثناء اللہ پانی پتی حلیمہ کی واپسی پر راستے کے حالات بیان کرتے ہوئے لکھتے ہیں:

اذا مشت بہ علی وادیالین
اخضر فی الوقت وکانت
تسمع الاحجار تنطق بسلامہا
علیہ والاشجار تحن باغصانہا
الیہ۔ (المنظری، ۴: ۵۲۸)

جہاں جہاں سے آپ کی سواری
گزرتی وہاں وہاں بزمہ آگ آتا
پتھر آپ کو سلام عرض کرتے۔ درخت
اپنی ٹہنیوں سمیت جھک کر استقبال
کرتے۔

علاقہ کی شادابی

حضرت حلیمہ جب آپ کو لے کر بنی سعد کے علاقہ میں پہنچیں تو وہ علاقہ جہاں

فخط سانی کی وجہ سے گھاس تک نظر نہ آتی تھی آج آنا سرسبز و شاداب ہو چکا تھا
کہ اس کی مثال نہیں ملتی۔ اس شادابی کا ذکر کرتے ہوئے حضرت حلیمہ کہتی ہیں :

لا اعلم ارضا من اراضی اللہ کی وسیع زمین ہماری زمین سے
اللہ اجذب منها۔ بڑھ کر کوئی سرسبز نہیں

(انسان العیون ۱۰: ۱۴۸)

خوشبوؤں کی خیرات

جب آپ کی سواری حلیمہ کے ہاں پہنچ گئی تو کیفیت یہ تھی :
لعمریتی منزل من
آپ کی برکت سے بنی سعد کے
منازل بنی سعد الاشہنا
ہر گھر سے کستوری کی طرح خوشبو
منہ ریح المسک
آتی تھی

(سبل اللہ، ۱: ۴۲۲)

حلیمہ کا گھر۔ فیضان کا گہوارہ

جب بنی سعد کے لوگوں نے آپ کی آمد پر بے شمار برکتوں کا نزول
دیکھا تو ان کے دلوں میں آپ کی عظمت اور محبت پیدا ہو گئی۔ ان سب کو
آپ کے مبارک ہونے کا اس طرح کامل یقین ہو گیا کہ جس کسی کو بھی کوئی بیماری
یا تکلیف ہوتی بھاگا بھاگا آپ صلی اللہ علیہ وسلم کی طرف آتا۔

امام محمد بن یوسف شامی لکھتے ہیں :

القیۃ محبتہ صلی اللہ علیہ
وسلم فی قلوب الناس حتی ان
لوگوں کے دلوں میں آپ کی محبت
اس طرح راسخ ہو چکی تھی کہ اگر

احدهم کان اذا نزل به
اذی فی جسده اخذ کفه
صلی اللہ علیہ وسلم فیضعها
علی موضع الاذی فیبراً
باذن اللہ تعالیٰ سریعاً۔
کونئی بھی ان میں بیمار ہو جاتا تو وہ
اگر آپ کا دست اقدس پکڑ کر اپنے
جسم کے ساتھ مس کر دیتا۔ اللہ تعالیٰ
اس کی برکت سے فی الفور اس کی
تکلیف کو رفع فرما دیتا۔

رسول الہدیٰ والمرشاد (۱۷: ۴۲)

دست اقدس کی برکت

قحط کے دن تھے۔ بکریاں بہت کم دودھ دیتی تھیں۔ ایک بکری جس کا نام
"اطلال" رکھا گیا تھا اس کے تھنوں کو حضور صلی اللہ علیہ وسلم نے مس فرمایا۔ اس کی
برکت کا تذکرہ امام ابو نعیم کی زبانی نیچے!

لقد کان رسول اللہ صلی
اللہ علیہ وسلم یمس
ضرع شاة لهم ليقال
لها "اطلال" فما یطلب
منها ساعة من الساعات
الا حلبت غبوتاً وصبوحاً
و با علی الارض شیء تأکلہ
دابۃ۔

رسول اللہ صلی اللہ علیہ وسلم نے ان کی
بکری جس کو طلال کہا جاتا تھا، کے
تھنوں کو مس فرمایا تو صبح و شام
جب چاہتے اس سے دودھ دہوتے
حالانکہ ان ایام میں قحط سالی کی
وجہ سے سبزہ تک نہ تھا۔

ردلائل النبوة (۱: ۱۵۹)

بکری کا سجدہ اور بوسہ

حضرت حلیمہ سعدیہ فرماتی ہیں کہ ایک دن میں اپنے صحن میں آپ کو گود میں لیے بیٹھی تھی کہ اتنے میں میری بکریاں آگئیں۔

اذ صرت به غنیمانی فاقبلت وہ تمام میرے پاس سے گزرتی گئیں
واحدة منهن حتی سجدت لیکن ایک نے آگے بڑھ کر آپ کے
له وقبلت رأسه ثم ذهبت سر اقدس کو چوم لیا اور سجدہ کیا۔

الی صواحبہا۔ (انسان العیون، ۱: ۱۲۸)

آپ کے پنگھوڑے کو فرشتے حرکت دیتے

آپ کے خصائص شمار کرتے ہوئے لکھتے ہیں:

وعد من الخصائص ان آپ صلی اللہ علیہ وسلم کے پنگھوڑے
مہدہ صلی اللہ علیہ وسلم کو فرشتے حرکت دیتے تھے۔

کان یتحرک بتحریک الملائکة۔ (المظہری، ۶: ۵۲۷)

کھیلنے سے اجتناب

آپ صلی اللہ علیہ وسلم کو کبھی کو دے لگن نہ تھی۔ حضرت حلیمہ فرماتی ہیں:

وکان صلی اللہ علیہ وسلم آپ جب بچوں کو کھیلتا دیکھتے تو

یخرج فینظر الی الصبیان آپ اجتناب فرماتے۔

یلعبون فیجتنبہم۔ (رسائل اللہ، ۱: ۲۷۳)

ہماری تخلیق کھیلنے کے لیے نہیں

یہ بھی منقول ہے کہ آپ اپنے رضاعی بھائی کے ساتھ گھر سے باہر تشریف لاتے۔
بھائی بچوں کے ساتھ کھیلتا آپ کھیلنے سے اجتناب فرماتے اور بھائی کا ہاتھ پکڑ کر فرماتے۔
انام نخلق لهذا
ہماری تخلیق کھیلنے کے لیے نہیں ہوئی

(زرقاتی ۱: ۱۲۸)

حلیمہ کے گھر میں چراغ کی ضرورت نہ رہی

جب نور مجسم کا حلیمہ کے گھر درودِ مسعود ہوا تو ان کا گھر بغیر چراغ جلائے روشن
رہتا۔ محدث ابن الجوزی نقل کرتے ہیں کہ سیدہ حلیمہ فرمایا کرتی تھیں :
اذا رضعته فی المنزل
من دنوں میں رسول خدا صلی اللہ علیہ
استغنی بہ من المصباح۔
وسلم کو درودھ پلایا کرتی تھی ان دنوں
مجھے چراغ کی ضرورت نہ ہوتی تھی۔
(المیلاد النبوی، ۵۴)

آپ کی نشوونما

اللہ تعالیٰ نے آپ کی نشوونما بھی دوسرے بچوں سے ممتاز فرمائی۔ دن میں
آپ اتنا بڑھتے کہ دوسرا بچہ ایک ماہ میں بھی اتنا نہ بڑھتا۔ ایک ماہ میں آپ ایک سال
کے برابر بڑھتے۔ حضرت حلیمہ رضی اللہ تعالیٰ عنہا بیان کرتی ہیں :

کان یشب فی الیوم شباب
الصبی فی الشهر ویشب
فی الشهر شباب الصبی
آپ ایک دن میں اتنا جوان ہوتے
جتنا دوسرا بچہ مہینے میں اور مہینے میں
اتنا بڑھتے جتنا دوسرا بچہ سال میں

فی سنۃ -

بڑھتا ہے -

رالوفنا باحوال المصطفیٰ (۱۰۹)

امام اہل محبت مولانا احمد رضا قادری نے آپ کی بڑھوتی پر یوں سلام کہا ہے
 اٹھتے بوٹوں کی نشوونما پر درود
 کھلتے غنچوں کی نکہت پہ لاکھوں سلام
 امام زرقانی نے شواہد النبوة کے حوالے سے آپ صلی اللہ علیہ وسلم کی بڑھوتی کی تفصیل
 کو یوں بیان کیا ہے :

"آپ تین ماہ کی عمر میں قدموں پر کھڑے ہونے لگے۔ چار ماہ کی عمر میں دیوار
 کے سہارے چلنے لگے۔ پانچ ماہ کی عمر میں بغیر سہارے کے چلنے لگ گئے۔
 جب عمر چھ ماہ ہوئی تو آپ تیز چلنے لگے۔ سات ماہ کی عمر میں ہر طرف بھاگ
 دوڑ فرماتے لگے۔ آٹھ ماہ کی عمر میں فصیح و بلیغ گفتگو فرماتے لگے۔ دس
 ماہ کی عمر میں بچوں کے ساتھ تیراندازی شروع فرمائی"

(زرقانی ۱۱ : ۱۲۸)

کبھی بستر پر بول و براز نہیں کیا

جس طرح چھوٹے بچے بستر پر ہی بول و براز کر دیتے ہیں اللہ تعالیٰ کے حبیب صلی اللہ
 علیہ وسلم نے کبھی ایسا نہیں کیا۔ حضرت حلیمہ سعیدہ رضی اللہ عنہا کا بیان ہے کہ آپ نے بستر پر
 کبھی بھی پیشاب نہیں کیا بلکہ آپ کے بول و براز کے لیے وقت مقرر تھا۔ میں اس وقت آپ
 صلی اللہ علیہ وسلم کو بستر سے نیچے اتار دیتی۔ پھر آپ رفع حاجت کرتے۔
 شیخ عبدالحق محدث دہلوی رقمطراز ہیں :

شیخ عبدالحق محدث دہلوی رقمطراز ہیں :
 بیگوید حلیمہ ہرگز آنحضرت در جامہ خود حضرت حلیمہ بیان کرتی ہیں کہ آپ صلی

بول و غائط نہ کر دے چنانکہ عادت
 اطفال می باشد - (مدارج النبوة ۲: ۲۱)
 اللہ علیہ وسلم نے کبھی کپڑوں پر بچوں کی
 طرح پیشاب نہیں فرمایا۔

آپ کے بول و براز کے لیے وقت مقرر تھا

ہر روز قستی معین داشت کہ دراں
 ہر روز بول و براز کے لیے وقت مقرر تھا۔

وقت بول و غائط کر دی - (مدارج النبوة ۲: ۲۱)

غیب سے نطفانت کا انتظام

حضرت حلیمہ رضی اللہ عنہا فرماتی تھیں دودھ پلانے کے بعد میں آپ کے مبارک منہ
 کو صاف کرنے یا دھونے کا ارادہ کرتی تو غیب سے کوئی یہ عمل کر دیتا تھا۔

ہر گاہ خواستی کہ وہاں مبارک ویرا از
 دودھ پلانے کے بعد میں ارادہ کرتی

شیر پاک کنم یا شست و شوی ہم
 کہ آپ کا منہ صاف کروں یا دھوؤں تو

از غیب بر من پیشی کر میکردند -
 مجھ سے پہلے ہی غیب سے نطفانت کا انتظام

کر دیا جاتا۔

(مدارج النبوة ۲: ۲۱)

کبھی ستر ننگا نہ ہونے پاتا

آپ کی رضاعی والدہ ماجدہ یہ بھی بیان کرتی ہیں اکثر اوقات میں آپ کا ستر ڈھانپنا
 رہتا اگر کسی وقت ننگا ہوتا تو حرکت دے اطمینانی کا اظہار کرتے۔ اگر مجھ سے تاخیر ہو جاتی تو
 غیب سے ستر ڈھانپنے کا انتظام ہو جاتا۔

اگر عورت می ظاہر شدی حرکت کرے
 اگر شرم گاہ ننگی ہو جاتی تو حرکت و شکایت

و فریاد کر دی تا باز پوشیدی و اگر تاخیر
 فرماتے یہاں تک کہ اسے ڈھانپ دیا

تقصیرے در پوشیدن می کردم از غیب پوشیدہ شدے۔
 جاتا۔ اگر ڈھانپنے میں مجھ سے تاخیر ہو جاتی تو غیب سے ڈھانپنے کا انتظام ہو جاتا۔
 تھا۔

(مدارج النبوة ۲: ۲۱۶)

ہر روز آفتاب کی طرح نور کا ڈھانپنا

روزانہ آپ پر آفتاب کی طرح نور کا نزول ہوتا جو آپ کو ڈھانپ لیتا اور کچھ دیر بعد وہ پوشیدگی از خود ختم ہو جاتی۔ اور آپ ظاہر ہو جاتے۔

ہر روز نورے چوں آفتاب برے روزانہ آپ پر آفتاب کی مثل نور اترتا
 فرود آمدی و می پوشد اور او باز متجلی اور آپ کو ڈھانپ لیتا اور پھر کچھ دیر
 میسند۔ بعد از خود ختم ہو جاتا۔

(مدارج النبوة ۲: ۲۱)

کبھی ضد نہیں کی اور نہ ہی کبھی روئے

ضد کرنا اور بات بات پر رونے لگ جانا بچوں کی عادت ہوتی ہے مگر آپ کی رضاعی والدہ سیدہ حلیمہ رضی اللہ عنہا کا بیان ہے :
 گریہ و بد خلقی نہ داشت۔
 آپ بچوں کی طرح نہ روتے نہ ضد فرماتے۔
 (مدارج النبوة ۲: ۲۱)

سب سے پہلی گفتگو

حلیمہ سعدیہ کے گھر محبوب خدا صلی اللہ علیہ وسلم نے اس دنیا میں جب زبان

کھولی تو آپ کی زبان سے جو الفاظ نکلے وہ اپنے محبوب حقیقی کی حمد و ثنا پر مشتمل تھی۔

حضرت ابن عباس رضی اللہ تعالیٰ عنہما سے منقول ہے :
 اول کلام تکلم صلی اللہ علیہ
 وسلم بہ حین فطمته اللہ
 اکبر کبیرا والحمد للہ کثیرا
 وسبحان اللہ بکرة واصیلا
 (السیرۃ النبویہ، ۱۰: ۲۲۸)
 سب سے اولین گفتگو جو آپ نے فرمائی
 وہ ان کلمات پر مشتمل تھی۔ اللہ سب سے
 بڑا اور بزرگ ہے اور تمام حمد اسی
 اللہ کے لیے ہے۔ صبح و شام اسی
 کی تسبیح ہے۔

بعض روایات میں یہ الفاظ بھی آئے ہیں :
 لا الہ الا اللہ قدوسا
 العیون والرحمن لا تاخذہ
 سنۃ ولا نوم۔
 اللہ کے سوا کوئی معبود نہیں وہ قدوس
 ہے تمام لوگ سو گئے لیکن رب رحمن
 کو نہ نیند آتی ہے نہ اونگھ۔

ہر کام سے پہلے بسم اللہ پڑھنا

یہ بھی واضح رہے کہ جب سے آپ نے کلام کرنا شروع فرمایا ہر بات سے

پہلے بسم اللہ پڑھتے تھے۔

حلیمہ سعدیہ کہتی ہیں :

وکان صلی اللہ علیہ وسلم
 لا یس شیئا الا قال بسم اللہ
 (السان العیون، ۱: ۱۵۱)
 آپ صلی اللہ علیہ وسلم بسم اللہ کہے
 بغیر کسی شے کو ہاتھ تک نہیں
 لگاتے تھے۔

میں بھی بھائیوں کے ساتھ جانا چاہتا ہوں

جب آپ دو سال کے ہوئے تو ایک دن آپ نے حضرت حلیمہ سے پوچھا کہ دن کے وقت میرے رضاعی بھائی نظر نہیں آتے کہاں چلے جاتے ہیں۔ آپ صلی اللہ علیہ وسلم کے استفسار پر انہوں نے بتایا:

یرعون بہما غمنا لنا وہ صبح سے شام تک بکریاں چرانے
فیروحون من اللیل الی اللیل۔ جاتے ہیں۔

آپ نے فرمایا:

العثنی معہو؟ کیا آپ مجھے بھی ان کے ساتھ جانے
کی اجازت دیتی ہیں؟

ازرقانی (۱۲۸)

حلیمہ نے محبت کی وجہ سے اجازت نہ دی لیکن آپ نے اصرار فرمایا تو کہا کہ کبھی کبھی چلے جایا کرو۔ چنانچہ آپ کبھی کبھی اپنے بھائیوں کے ساتھ بکریاں چرانے کے لیے تشریف لے جاتے۔

رضاعی بھائی بہنوں کے تاثرات

جب آپ چراگاہ سے اپنے دیگر بھائیوں کے ساتھ واپس آتے تو حلیمہ سعدیہ ان سے آپ کے احوال دریافت کرتیں۔ ان کے بیان کردہ تاثرات کی چند جھلکیاں تفسیر مظہری کے حوالے سے ملاحظہ ہوں۔

۱۔ ان اخی الحجازی اذا وقف ہمارے حجازی بھائی کے جہاں
بقدمیہ علی الوادی یخضر جہاں قدم پڑتے ہیں وہاں سبزہ
لوقتہ۔ اگل آتا ہے۔

۲۔ اذا جاء الى البئر ونحن نسقي
الاغنام لعلوا الماء الى قم
البئر۔
جب ہم بکریوں کو پانی پلانے کے
لیے کسی کنویں پر لے جاتے ہیں
تو ہمیں پانی نکالنے کی ضرورت
نہیں رہتی بلکہ پانی خود بخود اوپر
آجاتا ہے۔

۳۔ اذا قام في الشمس ظلتها
الغمامه۔
دھوپ کے وقت بادل ان پر
سایہ کر لیتا ہے۔

۴۔ تاتي الوحوش اليه وهو قائم
نتقبله۔
تمام وحشی جانور آپ کے قدموں کو
چومتے رہتے ہیں۔

۵۔ لا يمد على شجر ولا حجد
الاسلم عليهما۔
امام ابن الجوزی نے ان کے تاثرات میں یہ بھی نقل کیا گیا ہے۔
کوئی درخت اور پتھر ایسا نہیں
جس کے پاس سے آپ کا گزر ہو
اور وہ آپ کو سلام نہ کہے۔

۶۔ اذا مشى على الصخر
يعوض تحت قدميه كالعجين
(الميلاد النبوی، ۵۵)
جب آپ کسی سخت پتھر پر قدم
رکھتے ہیں تو وہ آٹے کی مانند
نرم ہو جاتا۔

وہاں بکریاں اور اونٹ چرائے
یہاں سلیمہ کی بکریاں چرائی ہیں

حضرت حلیمہ سعدیہ رضی اللہ تعالیٰ عنہا آپ صلی اللہ علیہ وسلم کی برکات کا تذکرہ
کرتے ہوئے فرماتی ہیں :

”ہماری بکریاں اونٹ وغیرہ قحط کی وجہ سے کمزور اور لاغر ہو چکے تھے
دودھ بھی کم دیتے تھے۔ مگر جب ہمارے ہاں رسول اللہ صلی اللہ علیہ
وسلم کی تشریف آوری ہوئی تو حالت بالکل ہی بدل گئی۔ ہماری بکریاں
اور مویشی جس طرف بھی چرنے کے لیے جاتے وہاں ان کے چارے
کے لیے گھاس وغیرہ خوب آگ آتا۔ وہ اسے خوب سیر ہو کر کھاتے۔ لہذا
ان کے دودھ میں بھی بہت اضافہ ہو گیا۔“

امام محمد السعدی اپنے دادا کے حوالے سے نقل کرتے ہیں کہ مجھے سیدہ حلیمہ رضی
اللہ عنہا کے ایک چرہا ہے نے بیان کیا:

ہماری بکریاں چرتیں سر نہیں اٹھاتی
تھیں۔ ان کے منہ میں سبزہ اور ان
کی مینگنیوں میں سبزہ ہوتا۔ جہاں بھی
وہ جاتیں سبزہ آگ آتا۔ باقی لوگوں کی
بکریاں جب لوٹتیں تو وہ بھوکے ہوتیں۔
مگر حلیمہ کی بکریاں اس قدر سیر ہو کر لوٹتیں
کہ قریب تھا ان کے پیٹ پھٹ جائیں۔

انہم کالوا یرون غنمہا ماترفع
رؤوسہا ویری الخضوفی
افواہہا و البارہا و ما
تزید غنمنا علی ان تریض
ما تجد عوداً تا کله فتروح
الغنم اغرت منها حین
غدت و تروح غنم حلیمۃ
یخاف علیہا الحبط۔

(اتحاف الوری ۱: ۶۲)

جب دوسرے لوگوں نے یہ معاملہ دیکھا تو انہوں نے اپنے چرہا ہوں سے کہا:

ابلغوا حیث تبلغ غنم حلیمۃ
فیبلغون قبلہ تاتی مواشیم
الا کما کانت فاتی قبل ذلک۔
دلائل النبوة لابی نعیم ۱: ۱۵۹

وہاں بکریاں لے جاؤ جہاں حلیمہ
کی بکریاں چرتی ہیں مگر ان کے
چوپائے پہلے کی طرح ہی واپس
لوٹتے۔

سیدہ حلیمہ کے ہاں کتنا عرصہ رہے؟

آپ سیدہ حلیمہ کے ہاں کتنا عرصہ رہے اس بارے میں اہل سیر کا اختلاف ہے۔
 واقری نے حضرت عبداللہ بن عباس کے حوالے سے نقل کیا ہے کہ جب سیدہ
 حلیمہ آپ کو واپس لائیں تو اس وقت آپ کی عمر پانچ سال تھی اور دیگر اہل علم کے بارے
 میں کہا کہ ان کے نزدیک اس وقت عمر چار سال تھی۔ امام ابن عبداللہ کی تحقیق کے
 مطابق اس وقت عمر پانچ سال دو دن تھی۔ شیخ اموی کا قول چھ سال کا ہے۔ امام
 زرقانی ان تمام اقوال کو نقل کرنے کے بعد لکھتے ہیں کہ چار سال کا قول راجح ہے۔

والراجح انه صلى الله عليه
 وسلم رجع الى امه وهو ابن
 اربع سنين وان شق الصدا
 نما كان في الرابعة كما جزم
 به الحافظ العراقي في نظم السيرة
 وتلميذه الحافظ ابن حجد
 في سيرته وذكر انه التزم
 فيها الاختصار على الاصح
 مما اختلف فيه۔

راجح یہی ہے کہ جب آپ واپس اپنی
 والدہ کے پاس آئے تو اس وقت عمر چار
 سال تھی اور شق صدر بھی چوتھے سال
 ہوا تھا (جو واپسی کا سبب بنا) جیسا کہ
 حافظ عراقی نے اپنی منظوم سیرۃ اور
 ان کے شاگرد حافظ ابن حجر نے اپنی
 سیرت میں اسی پر جزم کیا ہے اور حافظ
 نے تحریر کیا ہے کہ میں اس سیرۃ میں
 مختلف فیہ اقوال میں صحیح کو درج کروں گا

(زرقانی علی المواہب ۱: ۱۵۰)

آپ کا رب حفاظت کرے گا

جب دو سال کی عمر میں شق صدر کا واقعہ پیش آیا تو حلیمہ کا خاندان گھبرا گیا۔

انہوں نے مشورہ کیا کہ اس بچے کو مکہ شریف واپس چھوڑ آنا چاہئے۔ حلیمہ سعدیہ کہتی ہیں کہ جی تو نہیں چاہتا تھا مگر میں نے محسوس کیا کہ کوئی ایسا واقعہ پیش نہ آجائے جس کی وجہ سے پریشانی لاحق ہو۔ لہذا میں آپ کو لے کر مکہ شریف روانہ ہوئی۔ راستے میں مکہ شریف کے قریب ایک مقام پر آپ کو بٹھا کر میں کسی کام کے لیے گئی۔ جب واپس آئی تو آپ وہاں نہیں تھے سخت پریشانی کے عالم میں آپ کے دادا کے ہاں آئی اور ان سے عرض کیا:

انی قدمت لمحمد هذه
الليلة فلما كنت باعلى مكة
اضلني فوالله ما ادري
اين هو۔

میں حضور کو لے کر آئی تھی مگر مکہ کے قریب آپ گم ہو گئے ہیں۔
تلاش بسیار کے باوجود نہیں ملے۔

حضرت عبدالمطلب نے حرم کعبہ جا کر اللہ تعالیٰ کی بارگاہ میں دعا کی جس کے جواب میں غیبی آواز دینے والے نے کہا:

ايها الناس لا تضجوا ان
لمحمد صلى الله عليه وسلم
ربا لن يخذله ولن يضيعه
فقال عبدالمطلب من انا به
افقال انه بوادي تهامة
عند الشجرة اليماني۔

لوگو! پریشان ہونے کی ضرورت نہیں رب محمد آپ کو ضائع نہیں کرے گا۔ عبدالمطلب نے کہا کہ ہم کہاں ان کو تلاش کریں تو آواز آئی کہ فلاں وادی میں چلے جاؤ وہاں موجود ہوں گے۔

جب عبدالمطلب اور ورقہ بن نوفل وہاں پہنچے تو آپ کو موجود پایا۔ جب آپ کو لے کر حلیمہ آپ کی والدہ محترمہ کے پاس آئیں تو انہوں نے حلیمہ کو مخاطب کرتے ہوئے فرمایا:

ماردکابہ یا طر فقد
 کنتم علیہ حرصین قلنا
 نخشی الا تلاف والاحداث۔
 آپ اور آپ کا خاوند تو اس بچے کو
 بہت چاہتے تھے۔ کیا وجہ ہے کہ تو
 واپس لے آئی تو حلیمہ نے کہا کہ مجھے
 ان کی جان کا خوف تھا۔

اور پھر شق صدر اور دیگر واقعات بیان کیے۔ حضرت سیدہ آمنہ رضی اللہ عنہا
 نے سن کر فرمایا ایسی کوئی بات نہیں۔ یہ عظیم بچہ ہے۔ میں نے دورانِ حمل اور بعد
 میں اس سے بھی زیادہ عجیب معاملات دیکھے ہیں۔
 ان دنوں مکہ شریف میں طاعون کی وبا پھیلی ہوئی تھی۔ لہذا آپ کی والدہ اور
 دادا نے حلیمہ سے کہا کہ اسے پھر اپنے ساتھ لے جائیں۔ اس طرح آپ صلی اللہ علیہ وسلم
 عرصہ چار سال تک حلیمہ کے گھر رہے۔

اے اہل مکہ نور کی واپسی مبارک

حضرت حلیمہ رضی اللہ عنہا کا یہی بیان ہے کہ جب میں آپ کو لے کر مکہ آئی تو میں
 نے ایک ندادینے والے کی آواز سنی جو کہہ رہا تھا :
 هنيئاً لك يا بطحا مكة
 اليوم يرد اليك النور والدين
 اے مکہ والو تمہیں مبارک ہو آج تمہارا
 طرف نور، دین، حسن اور کمال لوٹ
 آیا ہے۔
 والبها و الكمال۔

(سبل الہدیٰ ۱: ۲۷۵)

حضرت حلیمہ کا متعدد دفعہ آپ کی خدمت میں آنا

اعلانِ نبوت سے پہلے اور بعد میں حضرت حلیمہ آپ کی خدمتِ اقدس میں متعدد

وقعہ آئیں۔ انہوں نے اور ان کے خاوند حضرت حارث نے اسلام قبول کیا اور آپ کے صحابہ میں شامل ہیں۔

سیدہ خدیجہؓ کا چالیس بکریاں دینا

امام ابن جوزی "الحذائق" میں نقل کرتے ہیں کہ جب حضور علیہ السلام نے ام المومنین سیدہ خدیجہ رضی اللہ عنہا سے نکاح فرمایا تو اس کے بعد سیدہ حلیمہ رضی اللہ تعالیٰ عنہا آپ صلی اللہ علیہ وسلم کی خدمت اقدس میں آئیں۔

نشکت الیہ جذب البلاد
فحکم خدیجة فاعطتها
اربعین شاة وبعیرا۔
(الوقفا، ۱: ۱۱۴)

آپ سے اپنے علاقے کی قحط سالی کے بارے میں عرض کیا تو آپ نے سیدہ خدیجہؓ کو خدمت کے بارے میں فرمایا تو انہوں نے حضرت حلیمہ کو چالیس بکریاں اور اونٹ پیش کئے۔

حضور کا ادب و احترام سے پیش آنا

جب بھی آئیں آپ نہایت ہی ادب و احترام سے پیش آتے۔ چادر رحمت بچھا کر اس کے اوپر بٹھاتے اور لوگوں کو آگاہ کرتے کہ یہ میری رضاعی والدہ محترمہ ہیں۔ طبقات ابن سعد میں محمد بن المنکدر سے مروی ہے۔

استاذنت امراة علی النبی
صلی اللہ علیہ وسلم قد کانت
ترضعه فلما دخلت علیہ
قال امی امی وعهد الی

کہ ایک ایسی عورت آپ کی بارگاہ میں حاضر ہوئی جس نے آپ کو دودھ پلایا تھا۔ آپ نے فرمایا: میری والدہ آگئیں۔ میری والدہ آگئیں کہتے ہوئے

ردائہ فیسطہ لہا فقعدت استقبال فرمایا اور رحمت کی چادر بچھا
 علیہ۔ (طبقات ابن سعد ۱: ۱۱۴) دی اور ان کو چادر پر بٹھایا۔
 حضرت ابوالطفیل رضی اللہ تعالیٰ عنہ فرماتے ہیں کہ ہم جعرانہ کے مقام پر تھے کہ
 آپ صلی اللہ علیہ وسلم کی خدمت اقدس میں ایک خاتون آئیں۔

حتى دنت الی رسول اللہ
 صلی اللہ علیہ وسلم فیسط
 لہا رداءہ فجلست علیہ
 فقلت من ہذا؟ قالوا ہذہ
 امہ صلی اللہ علیہ وسلم
 الی ارضعتہ۔

(طبقات ابن سعد ۱: ۱۱۴)
 جب وہ آپ کے قریب آئیں تو
 آپ نے اکرانا اپنی مبارک چادر
 ان کے لیے بچھا دی۔ جب میں نے
 یہ اعزاز دیکھا تو دوستوں سے پوچھا
 کہ یہ خوش قسمت خاتون کون ہے تو
 انہوں نے بتایا کہ یہ وہ خاتون ہیں
 جنہوں نے آپ صلی اللہ علیہ وسلم کو دودھ
 پلایا ہے۔

کھڑے ہو کر استقبال کرنا

حضرت عطاء بن یسار رضی اللہ تعالیٰ عنہ بیان کرتے ہیں :
 جاءت حلیمہ ابنة عبد اللہ
 ام النبی صلی اللہ علیہ
 وسلم من الرضاعة الی
 النبی صلی اللہ علیہ وسلم
 یوم حنین فقام لہا النبی
 صلی اللہ تعالیٰ علیہ وسلم
 فرمایا۔

آپ کی رضاعی والدہ سیدہ حلیمہ
 غزوہ حنین کے موقع پر آئیں تو آپ
 نے کھڑے ہو کر ان کا استقبال
 فرمایا۔

(الاصیغاب ۲۰ : ۲۰۰)

اسلام قبول کرنا

امام ابن خثیمہ، ابن عبدالبر، ابن جوزی، ابن حجر اور حافظ مغلطائی کے علاوہ اکثر محدثین اور اہل سیر کی بھی یہی رائے ہے کہ حضرت حلیمہ اور ان کے شوہر نے اسلام قبول کیا اور درجہ صحابیت پر نافرمان ہوئے۔

حافظ ابو محمد المنذری مختصر سنن ابی داؤد میں آپ کے قبول اسلام کے بارے میں تحریر کرتے ہیں

حلیمة امہ صلی اللہ علیہ
وسلم اسلمت وجاءت
الیہ ودوت عنہ علیہ
الصلاة والسلام۔

آپ کی والدہ سیدہ حلیمہ نے اسلام
قبول کیا، خدمت اقدس میں آتی تھیں
اور آپ صلی اللہ علیہ وسلم سے انہوں
نے حدیث بھی روایت کی ہے۔

(سبل الہدیٰ، ۱: ۴۶۷)

امام ابن جوزی نے یہی بات ان الفاظ میں بیان کی ہے :

ثم قدمت علیہ بعد
الاسلام فاسلمت و
زوجها و بايعا۔

اعلان نبوت کے بعد آپ کی خدمت
اقدس میں حاضر ہوئیں۔ وہ اذان کے
شوہر نے اسلام قبول کیا اور حضور
کی بیعت کی۔

(الوفاء، ۱: ۱۱۴)

آپ کے احادیث بھی مروی ہیں

حافظ ابوبکر احمد بن ابی خثیمہ نے اپنی تاریخ میں باب الحاء کے تحت حضرت حلیمہ
سعدیہ رضی اللہ عنہا کو ان مبارک خواتین میں شامل کیا ہے جنہوں نے رسول اللہ صلی اللہ

علیہ وسلم سے روایت کیا ہے۔

روت عنه علیہ الصلاة
و السلام۔
انہوں نے حضور صلی اللہ علیہ وسلم سے
روایت بھی کیا۔

حضرت عبد اللہ ابن جعفر رضی اللہ عنہ آپ کے شاگرد ہیں۔

حضرت عبد اللہ بن جعفر رضی اللہ عنہ کو یہ شرف حاصل ہے کہ آپ حضرت حلیمہ
رضی اللہ عنہا کے شاگرد ہیں۔

مسند ابو یعلیٰ، طبرانی اور ابن حبان میں ہے کہ حضرت عبد اللہ بن جعفر نے فرمایا:
حدیثی حلیمہ۔
مجھے حضرت حلیمہ نے احادیث رسول

کا درس دیا۔

امام ابن عبد البر نے یہی بات یوں بیان کی ہے:

روت عن النبی صلی اللہ
علیہ وسلم و روی عنہا عبد
بن جعفر۔
سیدہ حلیمہ نے حضور علیہ السلام سے
اور ان سے عبد اللہ بن جعفر نے روایت
کیا ہے۔

(الاستیعاب، ۴، ۲۷۰)

منکرین کا رد

بعض اہل علم کی رائے یہ ہے کہ سیدہ حلیمہ رضی اللہ عنہا کی وفات پہلے ہو گئی تھی۔
انہوں نے زمانہ بعثت پایا ہی نہیں۔ جیسے حافظ عماد الدین بن کثیر کہتے ہیں:
الظاہران حلیمہ لم تدرك
البعثة۔
ظاہر یہی ہے کہ سیدہ حلیمہ نے زمانہ
بعثت پایا ہی نہیں۔

لیکن حافظ ابن حجر نے شرح الدرر میں اس کا رد کرتے ہوئے فرمایا جب یہ ثابت ہے کہ حضرت حلیمہ رضی اللہ عنہا سے حضرت عبد اللہ بن جعفر نے روایت لی ہے (جیسا کہ اوپر گذرا) تو اب یہ کہنے کی گنجائش کہاں کہ انہوں نے زمانہ بعثت نہیں پایا۔ کیونکہ حضرت عبد اللہ کی ولادت بعثت کے کافی مدت بعد ہوئی اور سماع کی عمر تو ہجرت کے بعد سات یا اس سے زائد سالوں کے بعد ہوئی۔

لأنه قدم من الحبشة مع
ابیہ وهو صغير ليلة
الغزوة في خيبر سنة سبع
وحليمة انما قدمت في
هذه المدة او بعدها
بِسنة في الجعدانہ۔

کیونکہ عبد اللہ بن جعفر ابھی بچے ہی تھے
اور وہ اپنے والد گرامی کے ساتھ
حبشہ سے سات ہجری کو عزوہ خیبر کے
موقع پر حاضر ہوئے تھے اور سیدہ حلیمہ
اس وقت یا اس کے بعد مقام جعدانہ
پر آئی تھیں۔

(سبل الہدیٰ ، ۱ : ۲۶۵)

سیدنا ابوبکرؓ و عمرؓ کے پاس تشریف لانا

اس بات کی تائید اصحاب سیر کی یہ بات بھی کرتی ہے کہ سیدہ حلیمہ حضرت ابوبکرؓ و عمر رضی اللہ تعالیٰ عنہما کے دورِ خلافت میں بھی تشریف لایا کرتی تھیں۔
ابن سعد نے عمر بن سعد سے مرسل روایت کیا ہے۔

جاءت ظئر النبي صلى
الله عليه وسلم فبسط
لها رداءه وقضى حاجتها
ثم جاءت ابابكر ففعل ذلك

حضور کی رضاعی والدہ تشریف لائیں
تو آپ نے ان کے لیے مبارک چادر
بچھادی اور ان کی ضروریات کو پورا
فرمایا۔ پھر وہ سیدنا ابوبکر کے پاس

ثم جاءت عمر ففعل ذلك -
 (طبقات ابن سعد، ۱: ۷۱)
 آئیں تو وہ بھی ان کے ساتھ اسی
 سلوک سے پیش آئے۔ اس کے بعد
 سیدنا عمر کے پاس آئیں تو انہوں نے
 ان کا خوب احترام و اکرام کیا۔

قاضی عیاض نے بھی اسی طرح تحریر فرمایا ہے۔
 فلما توفى قدمت على ابى بكر
 فصنع لهما مثل ذلك -
 (الاشقاء، ۲: ۶۱۱)
 جب حضور صلی اللہ علیہ وسلم کا وصال
 ہو گیا تو وہ سیدنا ابوبکر کے پاس
 آئیں تو انہوں نے بھی حضور ہی کی
 طرح احترام و اکرام کیا۔

آپ کے اسلام پر مستقل کتاب

حضرت حلیمہ رضی اللہ تعالیٰ عنہا کے ایمان لانے پر مشہور محدث حافظ مغلطائی
 نے مستقل کتاب لکھی جس کا نام "التحفة الجسیمہ فی اثبات اسلام حلیمہ"
 رکھا۔ امام محمد بن یوسف الصالحی الشامی نے اس کا خلاصہ اضافہ کے ساتھ "سبل
 الصدی جلد اول میں نقل کیا ہے۔ امام زرقانی نے سیدہ حلیمہ کے اسلام کے
 منکرین کا رد کرتے ہوئے تحریر کیا ہے:

وزعم الدمیاطی و ابی حیان
 النحوی انها لم تسلم مرود
 فقد الف مغلطائی فیہا جزءاً
 حافلاً سماها "التحفة الجسیمہ
 فی اثبات اسلام حلیمہ" وارتضاء
 شیخ دمیاطی اور ابو حیان نخوی کا یہ
 خیال کہ سیدہ حلیمہ ایمان نہیں لائیں
 مرود ہے۔ حافظ مغلطائی نے ان کے
 اسلام کے بارے میں مستقل کتاب
 "التحفة الجسیمہ فی اثبات اسلام حلیمہ"

تصنیف کی ہے جسے معاہدہ میں علماء

خوب سراہا ہے۔ رہے ابو حیان!

تو وہ اس میدان کے آدمی نہیں وہ تو

نحو کے ماہر ہیں اور دمیاطی کے رد

کیلئے ان کا اپنا یہ قول ہی کافی ہے کہ

بہت سے لوگ پھسل گئے ہیں کہ انہوں

نے سیدہ حلیمہ کو صحابہ میں شامل کیا

ہے "تو جب بہت سے محدثین

و اہل سیر یہ بات ثابت کر رہے ہیں تو

شیخ دمیاطی ان کے خلاف کیسے حکم لگا

سکتے ہیں اور ابن ابی خنیس نے تاریخ

میں، ابن عبد البر نے، ابن جوزی نے

حدائق میں، منذری نے مختصر سنن ابی داؤد

میں، ابن حجر نے اصحابہ میں اور دیگر محدثین

نے انہیں صحابیات میں شمار کیا ہے اور

یہی بطور دلیل کافی ہے۔

علماء عصرہ فاما ابو حیان

فلیس من فرسان ذالمیدان

یذهب الی زید و عمرو و اما

الدمیاطی فحسبنا فی الرد علیہ

قوله وقد وهل غیر واحد

فذكر وها فی الصحابة لانهم

مثبتون لذلك فمن این له

الحکم علیہم وقد ذکرها فی

الصحابة ابن ابی خنیسہ فی

تاریخہ و ابن عبد البر و

ابن الجوزی فی الحداء و الطنذلی

فی مختصر سنن ابی داؤد و

ابن حجر فی الاصابہ و غیرہم

و حسبک بہم حجة۔

(ذرقانی علی المواہب، ۱: ۱۴۱)

امام ذرقانی کی اسلام سلیمہ پر اہم دلیل

امام قسطلانی نے المواہب میں حضرت حلیمہ رضی اللہ تعالیٰ عنہا کی زبانی بیان کیا کہ
جب دایاں مکہ معظمہ میں بچوں کو لینے کے لیے آئیں:

فواللہ ما علمت منا امراة
خدا کی قسم ہم میں سے ہر خاتون کو حضور

الا وقد عرض عليهما رسول
الله صلى الله عليه وسلم
كلمة لانه انما يتيم -

فتاباه اذ قيل انه يتيم -
امام محمد بن عبد الباقي نورقانی اس کے تحت لکھتے ہیں کہ حضرت حلیمہ کا آپ کو رسول اللہ
کہنا اس پر واضح دلیل ہے کہ انہوں نے اسلام قبول کیا۔

هذا صريح في اسلامها
حيث قالت رسول الله
وصلت عليه -
و السلام بھی پڑھا۔

(زرقانی ۱۰: ۱۲۲)

سیدہ حلیمہ کا جنت البقیع میں مزار پر انوار

حضور صلی اللہ علیہ وسلم کے مبارک قدموں میں مدینہ طیبہ کے قبرستان جنت البقیع
میں جن صحابہ و صحابیات کو دفن ہونے کا شرف حاصل ہے ان کی تعداد دس ہزار سے
زائد ہے۔ ان خوش نصیبوں میں آپ کی رضاعی والدہ سیدہ حلیمہ رضی اللہ عنہا بھی ہیں۔
آپ کے مزار کی عمارت بھی دیگر عمارات کی طرح گرا دی گئی۔

شاہ عبدالحق محدث دہلوی آپ کے مزار پر انوار کا ذکر یوں کرتے ہیں :

در بقیع نبیہ ایست خرد کہ آنرا قبۃ حلیمہ
جنت البقیع میں ایک چھوٹا سا گنبد ہے

سعیہ یگویند و زیارت می کنند آنرا۔
جسے قبۃ حلیمہ کہا جاتا ہے اور لوگ

اس کی زیارت کرتے ہیں۔

(مدارج النبوة ۲: ۲۹۴)

بقیع شریف کے موجودہ گیٹ سے امیر المؤمنین حضرت عثمان رضی اللہ عنہ کی میت

اقدس میں جائیں تو بائیں ہاتھ چند گز کے فاصلہ پر آپ کا مزار مقدس ہے۔ اس حقیر

پُرِ تَقْصِيرٍ كَوْمَتَدُوْدَفْعَةِ اَیْ كَقَدَمُوْنَ مِیْنِ مِیْثَقِنِ كِی سَعَادَتِ حَاصِلِ هُوْنِی -

یہ بھی آپ کے اسلام پر ایک اہم دلیل ہے۔

بچھے صفحات پر سیدہ کے اسلام لانے پر مختلف دلائل آپ نے پڑھے۔ ایک اہم دلیل بقیع شریف میں مزار کا ہونا بھی ہے کیونکہ وہاں کسی غیر مسلم کی تدفین کیسے ہو سکتی ہے بلکہ آپ تو طائف کی رہنے والی ہیں۔ وہاں سے وفات کے بعد یا پہلے مدینہ طیبہ منتقل ہونا واضح طور پر ان کے مسلمان ہونے کی نشاندہی کر رہا ہے۔ محدث دہلوی نے آپ کے اسلام کے بارے میں اختلاف ذکر کرتے ہوئے یہی بات تحریر کی ہے۔ یعنی انہوں نے بھی اس سے آپ کے اسلام پر استدلال کیا ہے۔

حضرت عیسیٰ علیہ السلام اور سیدہ حلیمہ کا احترام

حافظ مغلطائی فرماتے ہیں کہ ربیع الثانی ۸۳۸ھ کی بائیسویں رات کو مجھے خواب میں حضرت عیسیٰ علیہ السلام کی زیارت ہوئی،

وَسَأَلْتَهُ عَنْهَا فَقَالَ عَجِيبًا

تو میں نے ان سے سیدہ حلیمہ کے بارے

رضی اللہ تعالیٰ عنہا۔

میں پوچھا تو انہوں نے جواباً رضی اللہ

تعالیٰ عنہا فرمایا۔

(سبل الہدیٰ، ۱: ۲۶۸)

اجتماعی ملاقات

کتب سیرت میں یہ بھی موجود ہے کہ بعض اوقات سیدہ حلیمہ اپنے شوہر اور دیگر رضاعی بچوں کے رہتمہ ملاقات کے لیے تشریف لایا کرتی تھیں۔ سنن ابوداؤد میں حضرت عمرو بن سائب سے منقول ہے کہ رسالت مآب صلی اللہ علیہ وسلم ایک دن

تشریف فرما تھے:

فأقبل البوۃ من الرضاعة
فوضع له بعض ثوبه فقعده
عليه ثم اقبلت امة فوضع
لهما شق ثوبه من جانبہ
الآخر فجلست عليه ثم
أقبل اخوة من الرضاعة
فقام رسول الله صلى الله
عليه وسلم اجلسه بين يديه
(سنن ابی داؤد، کتاب الادب)

آپ کے رضاعی والد آئے۔ آپ نے
کپڑا کا ایک حصہ بچھایا جس پر وہ بیٹھ
گئے۔ پھر آپ کی والدہ آئیں تو آپ نے
دوسری جانب سے کپڑا بچھا دیا۔ اس
پر وہ بیٹھ گئیں پھر آپ کے رضاعی
بھائی آئے تو آپ کھڑے ہو گئے اور
انہیں ان کے درمیان بٹھا دیا۔

آپ کے شوہر حارث کا اسلام لانا

حضرت حلیمہ رضی اللہ تعالیٰ عنہا کی طرح ان کے شوہر اور حضور کے رضاعی والد
گرامی حضرت ابو عبد اللہ حارث نے بھی اسلام قبول کر لیا تھا۔ یونس بن کبیر سے منقول ہے
کہ مجھے میرے والد اسحاق بن یسار نے بنو سعد کے مختلف افراد کے حوالے سے بیان
کیا کہ حضور صلی اللہ تعالیٰ علیہ وسلم کے رضاعی والد گرامی حضرت حارث مکہ معظمہ تشریف لائے۔
اس وقت حضور پر قرآنی وحی کا نزول شروع ہو چکا تھا۔ قریش نے انہیں بلایا اور پوچھا
الا تسمع يا حارث ما يقول ابنك هذا؟
اے حارث تو نے سنا ہے تیرا بیٹا کیا
کہتا ہے؟

آپ نے فرمایا تم بتاؤ وہ کیا کہتے ہیں؟ کہا وہ کہتے ہیں کہ موت کے بعد دوبارہ
زندگی ہے اور اللہ تعالیٰ نے دارِ آخرت بنائی ہے جس میں اللہ کے نافرمانوں کو عذاب اور

اور فرمانبرداروں کو عزت نصیب ہوگی۔

حضرت حارث حضور علیہ السلام کے پاس گئے اور پوچھا بیٹے کیا آپ کے بارے میں لوگ سچ کہہ رہے ہیں؟

انک لقول ان الناس یبحثون آپ نے کہا ہے کہ لوگ موت کے

بعد الموت تم یعدون الی بعد دوبارہ زندہ ہوں گے اور وہ جنت

جنتہ دنار۔ و دوزخ کی طرف جائیں گے۔

آپ نے فرمایا میں نے اس بات کا اعلان کیا ہے۔

یا ابا عبد اللہ لقد اخذت بیدک اے والد گرامی میں آپ کا ہاتھ پکڑوں

حتی اعرفک حدیثک الیوم۔ حتی کہ آج کی بات بھی یاد رکھوں گا۔

آپ کی پڑتائیں اور شیریں گفتگو سن کر حضرت حارث یہ کہتے ہوئے اسلام لائے:

لو اخذت ابی بیدی اگر میرے بیٹے نے میرا ہاتھ پکڑا اور

فعرفتی ما قال لم یرسلنی مجھے پہچان لیا تو ان شاء اللہ مجھے جنت

ان شاء اللہ تعالیٰ حتی میں داخل کرنے سے پہلے نہیں چھوڑیں

یدخلنی الجنة۔ گئے۔

(سبل الہدی، ۱: ۲۶۹)

مذکورہ خواتین کے علاوہ کسی خاتون کو آپ کی رضاعی مال قرار دینا مناسب نہیں

ہمارے مطالعہ کے مطابق فقط یہ دو خواتین آپ کی رضاعی ماں ہیں۔ بعض لوگوں نے کچھ دیگر خواتین کو بھی آپ کی رضاعی ماؤں میں شمار کیا ہے۔ ہم یہاں تفصیلاً ان کا بھی تجزیہ کیے دیتے ہیں۔

۱۔ سعدیہ خاتون

تیسری خاتون جسے یہ عظیم شرف نصیب ہوا وہ قبیلہ بنو سعد میں سے ہے۔ اور یہ حضرت حمزہ رضی اللہ تعالیٰ عنہ کی بھی رضاعی والدہ ہیں :

طبقات ابن سعد میں ابن ابی ملیکہ سے ہے :

وكانت ام حمزة قد
ارضعت رسول الله صلى
الله عليه وسلم وهو عند
امه حلیمہ -

حضرت حمزہ کی رضاعی والدہ نے
رسول اللہ صلی اللہ علیہ وسلم کو اس
وقت دودھ پلایا جب وہ حضرت
حلیمہ کے پاس تھے۔

شیخ ابن قیم نے بھی حضرت حمزہ رضی اللہ تعالیٰ عنہ کو حضور کا دوہرا رضاعی
بھائی قرار دیتے ہوئے تصریح کی :

فكان حمزة رضيع الرسول
صلى الله عليه وسلم من
وجهين من جهة ثوبية
و من جهة السعدية -

حضرت حمزہ رسول اللہ صلی اللہ علیہ
وسلم کے دو طرح سے رضاعی بھائی
ہیں ایک حضرت ثویبہ اور دوسری
حضرت سعدیہ خاتون کی وجہ سے

(ذاد المعاد ۱۹: ۱)

لیکن اس خاتون کو رضاعی ماں قرار دینا اس لیے محل نظر ہے کہ آپ صلی اللہ علیہ
وسلم نے حضرت حمزہ رضی اللہ عنہ کو اپنا رضاعی بھائی بیان کرتے ہوئے ہمیشہ یہ فرمایا:
کہ مجھے اور حمزہ کو ثویبہ نے دودھ پلایا ہے۔ کبھی بھی سعدیہ خاتون کا تذکرہ نہیں
فرمایا۔ اگر ایسا ہوتا تو آپ کیوں نہ یوں فرماتے کہ وہ میرے دو طرح سے رضاعی
بھائی ہیں۔

حضرت خولہ بنت المنذر ام بردہ انصاریہ

ام ابوالحسن ابراہیم بن یحییٰ المعروف ابن الامین نے ذیل الاستیعاب میں ذکر کیا کہ حضرت خولہ بنت منذر نے بھی آپ صلی اللہ علیہ وسلم کو دودھ پلانے کا شرف حاصل کیا ہے۔ تحریر، المورد اور العیون میں یوں ہی ہے لیکن امام محمد بن یوسف الصامی نے یہ کہتے ہوئے رد کیا ہے کہ یہ آپ کی نہیں بلکہ آپ کے صاحبزادے سیدنا ابراہیم سلام اللہ علیہ کی رضاعی والدہ ہیں۔ حافظ ابن حجر نے الاصابہ میں تصریح کی ہے :

مرضعة ابراہیم ابن حضور علیہ السلام کے صاحبزادے
النبی صلی اللہ علیہ وسلم سیدنا ابراہیم کو دودھ پلانے
ام بردہ مشہورہ بکنتھا۔ والی خاتون ام بردہ کے نام سے
مشہور ہیں۔ (الاصابہ، ۴: ۲۹۳)

امام ابن عبد البر نے یہی تحریر کیا ہے :

ارضعت ابراہیم ابن رسول اللہ صلی اللہ علیہ وسلم قالہ العدوی۔
ام بردہ نے حضور علیہ السلام کے بیٹے سیدنا ابراہیم کو دودھ پلایا۔ عدوی سے اسی طرح منقول ہے۔
(الاستیعاب، ۴: ۲۹۷)

شاید بعض نسخوں میں لفظ "ابن" ساقط ہو گیا تھا۔ اس وجہ سے ابن امین کو وہم ہو گیا۔ لکھتے ہیں کہ کافی عرصہ کے بعد قاضی عزالدین ابن القاضی بدرالدین بن جماعہ رحمہما اللہ تعالیٰ کی سیرت مختصرہ پڑھی تو یہ عبارت پڑھ کر میں نہایت ہی مسرور ہوا۔

ان ابن الامین وہم فی ذکرها فی الرضاع - وان بعض العصرین حکوا ذلک عنہ من غیر تعقب
 ابن ابیہن کا سے رضاعی ماں شمار کرنا وہم ہے - اگرچہ بعض معاصرین نے بغیر تعاقب ورد کے اسے ذکر کر دیا ہے -
 رسل اللہ والرشاد: ۱: ۴۰

۵-۴-۳ - قبیلہ بنو سلیم کی تین خواتین

بعض اہل سیر نے بنو سلیم کی تین خواتین کو بھی آپ کی رضاعی ماؤں میں شمار کیا ہے اور ان کی دلیل نبی اکرم صلی اللہ علیہ وسلم کا یہ مبارک جملہ ہے جو آپ نے غزوہ حنین کے موقعہ پر رجزاً فرمایا:

انا ابن العوائل من بنی سلیم میں بنو سلیم کی ان خواتین کا بیٹا ہوں جن کا نام عاتکہ ہے -

اسے محدث سعید بن منصور نے سنن میں اور امام طبرانی نے المعجم الکبیر میں حضرت شیبہ بن عاصم رضی اللہ تعالیٰ عنہ سے روایت کیا ہے -
 ابن عساکر نے حضرت قتادہ سے ایک غزوہ کے موقعہ پر آپ صلی اللہ علیہ وسلم کے یہ کلمات بھی نقل کیے ہیں:

انا النبی لا کذب انا ابن عبد المطلب انا ابنت العوائل -
 میں نبی ہوں، جھوٹ نہیں - میں عبد المطلب کا بیٹا ہوں - ان خواتین کا بیٹا جن کا نام عاتکہ ہے -

اہل سیر کی غلط فہمی

مذکورہ فرمان کی بنا پر ان خواتین کو آپ کی رضاعی ماؤں میں شامل کرنا درست

نہیں کیونکہ اہل لغت و حدیث امام مجد الدین فیروز آبادی صاحب قاموس ، جوہری صاحب صحاح ، صنعانی اور امام مناوی وغیرہ نے تصریح کر دی ہے کہ عاتکہ نامی خواتین آپ کی جدات میں ہیں۔ شیخ محمد علومی مالکی مذکورہ مبارک جملہ کا معنی بیان کرتے ہیں کہ :

کان له ثلاث جدات من بنو سلیم سے آپ کی تین دائیاں سلیم کل تسلی عاتکہ۔ تھیں جن کا نام عاتکہ ہے۔

اس کے بعد ان تینوں کے اسمائے گرامی اور ان کا جدات میں سے ہونالوں لکھتے ہیں :

- ۱۔ عاتکہ بنت ہلال بن فالح بن زکوان (یہ عبدمناف کی والدہ ہیں)
- ۲۔ عاتکہ بنت مرہ بن ہلال (ہاشم کی والدہ)
- ۳۔ عاتکہ بنت انا و قس بن مرہ بن ہلال (حضرت آمنہ کے والد و ہب کی ماں)

(الذخائر المحمديه ۲۳۲، ۲۳۳)

مولانا احمد رضا خاں قادری اسی جملہ کی تشریح کرتے ہوئے رقمطراز ہیں :

"علامہ مناوی صاحب تیسیر و امام مجد الدین فیروز آبادی صاحب قاموس و جوہری صاحب صحاح و صنعانی وغیرہم نے کہا بنی صلی اللہ علیہ وسلم کی جدات میں نو بیسیوں کا نام عاتکہ تھا۔ ابن برمی نے کہا وہ بارہ بیبیاں عاتکہ کی نام کی تھیں۔ تین سلمیات یعنی قبیلہ بنی سلیم سے اور دو قرشیات ، دو عذریات اور ایک ایک کنانہ ، اسدیہ ،

بھذلیہ ، قضاعیہ ، ازدیہ۔ (شمول الاسلام ص ۱۱)

جب یہ بات تحقیق کے ساتھ ثابت ہے کہ یہ خواتین آپ کی جدات ہیں تو پھر

انہیں رضاعی مائیں قرار دینا درست نہیں۔

۴۔ ام فروہ رضی اللہ تعالیٰ عنہا

شیخ جعفر المستغفری نے ذکر کیا ہے کہ آپ کی رضاعی ماؤں میں حضرت ام فروہ بھی شامل ہیں۔ ان سے ایک روایت ابن اسحاق کے حوالے سے یوں بیان کی گئی ہے۔

ام فروہ ظمیر النبی صلی	حضور کی رضاعی والدہ حضرت ام
اللہ علیہ وسلم اذا اودیت	فردہ سے مروی ہے کہ رسول اللہ
الی فرأشک فقرأ قل یا ایها	صلی اللہ علیہ وسلم نے فرمایا کہ جب تم
الکافرون فانها برأت	بستر پر لیٹو تو سورہ کافرون پڑھو
من الشکر۔	کیونکہ یہ شرک سے برأت ہے۔

شیخ ابو موسیٰ المدینی فرماتے ہیں اس حدیث کے راوی کے بارے میں اختلاف ہے۔ بعض کے نزدیک اس کے راوی فردہ تھے، بعض کے نزدیک ام فردہ ہیں۔ لیکن آخری قول نہایت غریب ہے۔

حافظ ابن حجر اصحابہ میں فرماتے ہیں اس حدیث کو ام فردہ کی روایت قرار دینا بالکل غلط ہے بلکہ اسے اصحاب سنن نے فردہ بن نوفل سے روایت کیا ہے۔

(رسل الہدیٰ ۱۰ : ۴۶۱)

۵۔ حضرت ام امین برکہ بنت حفص رضی اللہ عنہا

حضرت ام امین رضی اللہ عنہا آپ کو والد گرامی حضرت عبداللہ یا والدہ حضرت آمنہ رضی اللہ عنہما کی طرف سے بطور وراثت ملی تھیں۔

مشہور یہی ہے کہ انہوں نے دودھ نہیں پلایا بلکہ خدمت کی ہے مگر امام قرظی

وغیرہ نے انہیں بھی آپ کی رضاعی ماؤں میں شامل کیا ہے۔ اکثر اہل سیر نے یہ بیان کیا ہے کہ پہلے آپ کی والدہ ماجدہ پھر حضرت ثویبہ اور اس کے بعد حضرت حلیمہ نے دودھ پلایا لیکن بعض اہل تحقیق نے ترتیب یوں بیان کی ہے۔

ارضع الرسول صلی اللہ	رسول اللہ صلی اللہ علیہ وسلم کو پہلے آپ
تعالیٰ علیہ وسلم امہ سبعة	کی والدہ ماجدہ نے سات دن پھر
ایام ثم ثویبہ ثم برکہ ام ایمن	حضرت ثویبہ نے پھر حضرت ام ایمن نے
ثم حلیمہ	اور پھر حضرت حلیمہ رضی اللہ تعالیٰ عنہم
(اتحاف الوری، ۱: ۵۷)	نے دودھ پلایا۔

مولانا احمد رضا قادری نے بھی حضرت ام ایمن رضی اللہ تعالیٰ عنہا کو آپ کی رضاعی ماؤں میں شامل کیا ہے اپنی کتاب شمول الاسلام میں تحریر کرتے ہیں :

"مرضعہ حضور اقدس صلی اللہ علیہ وسلم (حضور کو دودھ پلانے والی) کا نام پاک برکت اور کنیت ام ایمن کہ یہ بھی یمن و برکت و راستی و قوت یہ اجلہ صحابیات سے ہوئیں۔"

(شمول الاسلام لاصول الرسول الکریم، ۲۲)

مگر امام زرقانی فرماتے ہیں :

والمشهور انہما من
المواضع لا اطراضع۔

(زرقانی، ۱: ۱۳۷)

مشہور یہی ہے کہ حضرت ام ایمن خدمت کرنے والی خواتین میں شامل ہیں تاکہ دودھ پلانے والی خواتین میں۔

یہی الفاظ شیخ محمد بن یوسف الصالحی کے ہیں۔

(ریل الہدی، ۱: ۲۶۰)

لہذا درست یہی ہے کہ آپ رضاعی والدہ نہیں ہاں منہ بولی ماں ہیں۔

حضرت ام امین اور سفرِ مدینہ

جب آپ کی والدہ محترمہ مدینہ طیبہ میں اپنے والدین کو ملنے تشریف لے گئیں تو ان کے ساتھ حضور کے علاوہ یہ خاتون (ام امین) بھی تھیں۔ ایک ماں وہاں ٹھہرنے کے بعد جب وہ اپنی مکہ روانہ ہوئے تو راستہ میں مقام ابواڑ مستحب کے قریب، پر آپ کی والدہ ماجدہ سلام اللہ علیہا کا وصال ہو گیا اور وہیں آپ کی تدفین ہوئی۔ اس کے بعد حضرت ام امین ہی حضور کو لے کر مکہ معظمہ آئی تھیں۔

وصال کا منظر

حضرت ام امین رضی اللہ عنہا بیان کرتی ہیں کہ حضرت آمنہ سلام اللہ علیہا کے وصال کا وقت آیا تو حضور ان کے سر ہانے بیٹھے ہوئے تھے۔ اس وقت آپ کی عمر پانچ سال تھی والدہ ماجدہ نے آپ کے چہرہ اقدس کو دیکھا اور یہ اشعار پڑھے اور الوداع کہا:

باوک اللہ فیک من غلام
فانت مبعوث الی الانام
تبعث فی الحل و فی الحرام
دین ابیک البر ابراہیم
با ابن الذی من حولة الحمام
من عند ذی الجلال والاکرام
تبعث فی التحقیق والاسلام
فان الله انھا عن الاصنام
اے یتیم بیٹے اللہ تجھ بکت عطا فرمائے۔ اللہ ذوالجلال والاکرام کی طرف سے تو تمام مخلوق کی طرف ہی ہے تو تمام روئے کائنات کے لیے اسلام جیسے دین کا اعلان کرنے والا ہے اور اپنے والد ابراہیم کے اعلیٰ دین کا، اگر اللہ نے بتوں کی عبادت سے منع فرمایا ہے،

والدہ محترمہ کے اقوالِ زریں

اس کے بعد فرمایا: "ہر زندہ پر موت آنے والی ہے۔ ہر نیا بوسیدہ ہونے والا ہے، ہر بڑا فنا — ہو جائے گا۔ میں فوت ہو جاؤں گی مگر میرا ذکر باقی رہے گا۔ یقیناً میں نے پاکیزہ بیٹا جنا ہے اور میں تمام مخلوق کے لیے خیر و برکت چھوڑے جا رہی ہوں۔"

(المواہب اللدنیہ، ۱: ۱۶۹)

یہ اس امت کے نبی ہیں

حضرت ام امین رضی اللہ عنہا بیان کرتی ہیں جب ہم آپ کی والدہ کے ساتھ مدینہ طیبہ میں تھے تو اس وقت اہل کتاب میں سے جو عالم بھی حضور علیہ السلام کو دیکھتا وہ پکے اٹھتا یہ تو اللہ کے نبی ہیں۔

امام ابو نعیم نقل کرتے ہیں کہ خود رسول اللہ صلی اللہ علیہ وسلم نے بیان فرمایا، مجھے ایک یہودی ملا۔ اس نے مجھے خوب اچھی طرح دیکھا پھر چلا گیا۔ ایک دن تنہائی میں مجھے اس نے پوچھا اے پیچھے تیرا نام کیا ہے۔ میں نے بتایا "احمد" پھر اس نے میری پشت دیکھی۔ میں نے سنا وہ کہہ رہا تھا۔

هذا نبی هذه الامة یہ بچہ اس امت کا نبی ہے۔

پھر اس نے میرے ننھیال کو خبر دی تو جب میری والدہ کو اطلاع ملی تو انہوں نے مدینہ طیبہ سے نی الفور واپسی کا ارادہ کر لیا۔

(دلائل النبوة، ۱: ۱۶۳)

حضرت ام امین سے مروی ہے کہ ایک دن دو یہودی علماء آئے اور کہنے لگے ہم کو دیکھنا چاہتے ہیں۔ جب انہوں نے آپ کی زیارت کی تو ایک دوسرے سے کہنے

هذ انبی هذه الامة و
هذه دار الهجرة .
یہ اس امت کے نبی ہیں اور یہ شہر
ان کی ہجرت کا مقام ہے ۔

دلائل النبوة
اعلان نبوت سے پہلے ایمان

شیخ احمد شہاب الدین الحنظلجی مذکورہ مرویات کو دلیل بناتے ہوئے حضرت ام المین
رضی اللہ عنہا کے بارے میں رقم طراز ہیں :

كانت تحبه وتحضنه وامنت
به صلى الله عليه وسلم قبل
بعثته لان امه ذهبت به
لاخواله بنى النجار بالمدينة
واقامت شهراً عندهم
فكان اليهود يختلفون
وينظرونه فسمعتهم
ام ايمن يقولون هذا نبى
هذه الامة فرق ذلك في
قلبها ففى اول من امت
به صلى الله عليه وسلم .
(نسيم الرياض، ۳: ۲۲۰)

ام امين آپ کی آیا ہیں ۔ انہیں آپ
سے بہت زیادہ محبت تھی وہ آپ
پر اعلان نبوت سے پہلے سے ایمان
لا چکی تھیں کیونکہ آپ کی والدہ حضور
کو لے کر آپ کے ننھیال مدینہ طیبہ گئی
تھیں ۔ وہاں ایک ماہ تک مقیم ہیں
یہود آپ کو دیکھنے آتے تھے ۔
تو ام امین نے انہیں یہ کہتے ہوئے
سنا یہ سچ اس امت کا نبی ہے تو اس
بات نے ام امین کے دل میں گھر کر لیا
تو یہ حضور پر سب سے پہلے ایمان
لانے والی خاتون ہیں ۔

ام امين "کنیت کی وجہ

حضور ﷺ السلام نے انہیں آزاد کر کے قبیلہ بنو حارث کے ابن زید بن عمرو سے

ان کا نکاح کر دیا۔ ان کے ہاں بیٹا ہوا۔ جن کا نام امین رکھا گیا۔ اس پر ان کی کنیت ہے۔ ان کی وفات پر حضرت زید رضی اللہ عنہ سے ان کا نکاح کر دیا۔ ان کے بطن حضرت اسامہ بن زید پیدا ہوئے۔ حضرت ام امین کے صاحبزادے حضرت امین رضی اللہ تعالیٰ عنہ حضور کے صحابی اور آپ کے خدام میں شامل ہیں۔ حضور علیہ السلام کے وضو کا برتن ان کے پاس ہوتا تھا۔ اسی وجہ سے انہیں "صاحبِ مطہرہ" کہا جاتا ہے۔ غزوہ حنین کے موقع پر یہ شہید ہوئے۔

حضرت ام امین کا احترام و اکرام

جن خواتین کا آپ صلی اللہ علیہ وسلم بہت زیادہ احترام و اکرام فرماتے ان میں ام امین بونکہ رضی اللہ عنہا بھی ہیں۔ اکثر ان سے ملاقات کے لیے تشریف لے جاتے۔ حضرت انس رضی اللہ عنہ سے مروی ہے کہ ایک دن رسول اللہ علیہ وسلم حضرت ام امین کی ملاقات کے لیے تشریف لے گئے تو میں بھی ساتھ چلا گیا۔ انہوں نے ایک برتن میں آپ کی خدمت میں پینے والی چیز پیش کی مگر آپ نے عذر کی بنا پر اسے نہ لیا۔ چونکہ وہ آپ کی رضاعی والدہ تھیں اس لیے

فجعلت تصحب علیہ و انہوں نے اس پر ناراضگی کا اظہار

تذمر علیہ۔ کیا۔

(المسلم، باب فضائل ام المیز)

سیدنا ابو بکرؓ کا معمول

حضور علیہ السلام کے وصال کے بعد سیدنا ابو بکر رضی اللہ عنہ بھی حضرت ام امین رضی اللہ عنہا کی ملاقات کے لیے جایا کرتے تھے۔ حضرت انس ہی سے مروی ہے کہ ایک

دن حضرت ابو بکر نے حضرت عمر فاروق سے فرمایا :

الطلق بنا الی ام ایمن نذورھا
لما کان رسول اللہ صلی اللہ
علیہ وسلم یزورھا۔
کہ چلیں حضرت ام ایمن سے ملاقات کر
آئیں کیونکہ رسول اللہ صلی اللہ علیہ وسلم
ان سے ملاقات کے لیے تشریف لیجا
کرتے تھے۔

جب دونوں حضرات ان کے ہاں پہنچے تو انہوں نے دیکھ کر رونا شروع کر دیا۔

ان سے پوچھا گیا :

ما یبکیک؟ ما تعلمیت
ان ما عند اللہ خیر
لرسول اللہ صلی اللہ علیہ
وسلم۔
کیوں روتی ہیں؟ جانتی نہیں کہ آپ
صلی اللہ علیہ وسلم اللہ تعالیٰ کے ہاں
ہیں جو اس دنیا سے کہیں بہتر ہے۔

یہ سن کر انہوں نے فرمایا :

انی لاعلم ما عند اللہ خیر
لرسول اللہ صلی اللہ علیہ
وسلم ولكن ابکی ان الوحي
قد انقطع من السماء۔
یہ تو میں بھی جانتی ہوں کہ وہاں
آپ اعلیٰ مقام پر فائز ہیں لیکن میں
اس لیے روتی ہوں کہ اللہ پاک کے
عظیم نعمت وحی سے ہم محروم ہو گئے
جو کہ آپ کے سبب صبح و شام میر
آتی تھی۔

جب ان حضرات نے یہ بات سنی

فجعلوا یبکیان معھا۔
تو ان دونوں نے بھی یادِ محبوب
میں رونا شروع کر دیا۔

یہ میری والدہ کے بعد میری والدہ ہیں

حضور انہیں اپنی والدہ قرار دیتے ہوئے فرمایا کرتے :
 ہی اھی بعد اھی -
 میری والدہ کے بعد یہ میری والدہ ہیں

رفیم الریاض ، ۳ : ۲۲۰

آپ کے پیٹ میں کبھی تکلیف نہ ہوگی

حضرت ام امین رضی اللہ عنہا سے منقول ہے کہ ایک رات سرور عالم صلی اللہ علیہ وسلم
 نے ایک برتن میں پیشاب فرمایا مجھے پیاس محسوس ہوئی۔ اٹھی ،

فشربت ما فیہا وانا لا
 اشعر اناہ بول لطیب
 راٹحتہ ۔
 میں نے اس پیشاب کو پانی سمجھ کر پی
 لیا اور مجھے پیاری پیاری مہک کی وجہ
 سے پیشاب محسوس تک نہ ہوا۔

صبح آپ صلی اللہ علیہ وسلم نے مجھے بلا کر حکم دیا کہ فلاں برتن میں پیشاب ہے ۔
 اسے باہر پھینک دو۔ میں نے عرض کیا یا رسول اللہ صلی اللہ علیہ وسلم اسے تو میں نے پانی
 سمجھ کر پی لیا ہے۔ یہ سن کر آپ صلی اللہ علیہ وسلم اتنے مسکرائے کہ آپ کی مبارک داڑھیں
 نظر آنے لگیں اور پھر فرمایا : اے ام امین

واللہ لا یبجھن بطنک
 (المواہب مع الزرقانی ، ۴ : ۲۳۱)
 آج کے بعد تیرے بطن کو کوئی بیماری
 عارض نہ ہوگی ۔

آسمان سے پانی کا ڈول آتا

ابن سعد نے حضرت ام امین رضی اللہ عنہا کے فضائل میں حضرت عثمان بن قاسم سے

بیان کیا ہے کہ جب انہوں نے ہجرت کی تو انہیں روجا سے پہلے مقام منصرف پر
شام ہو گئی۔ سخت پیاس لگی۔

فدلی عنہا من السماء تو ان پر آسمان سے سفید رسی کے
ذو من ماء برشاء ابيض۔ ساتھ پانی کا ڈول اتر آیا۔
انہوں نے خوب سیر ہو کر پانی پیا۔ اس کے بعد فرمایا کرتی تھیں :
ما اصابني بعد ذلك عطش اس کے بعد مجھے پیاس نہیں لگی۔ میں
ولقد تعرضت للصوم نے گرمیوں کے دنوں میں بھی روزہ
في الهواجر فما عطشت رکھا مگر یہ پانی پی لینے کے بعد کبھی پیاس
بعد تلك الشربة۔ قریب نہ آئی۔

(ذرقانی ۱۰ : ۱۸۸)

حضرت امّ ایمن کا وصال

ان کے وصال کے بارے میں دو طرح کی روایات ہیں :
۱۔ ان کا وصال آپ صلی اللہ علیہ وسلم کے بعد پانچ ماہ بعد ہو گیا۔ امام مسلم اور ابن اسکین
نے امام زہری سے نقل کیا ہے۔

انہما ماتت بعدہ صلی اللہ
تعالیٰ علیہ وسلم بخسة اشھر
حضور صلی اللہ تعالیٰ علیہ وسلم کے بعد پانچ
ماہ کے بعد یہ فوت ہو گئیں۔

المسلم

۲۔ امام ذوقدنی کی رائے یہ ہے کہ ان کا وصال خلافت عثمانی میں ہوا۔ اس قول کو ترمذی صحیح
حاصل ہے۔ کیونکہ ابن سعد نے سند صحیح کے ساتھ طارق بن شہاب سے نقل کیا کہ
جب حضرت عمر رضی اللہ عنہ شہید ہوئے تو آپ بہت روئیں۔ پوچھا تو فرمایا :

ایسوم دعی الاسلام۔ آج اسلام کمزور ہو گیا ہے۔
(السیقات ۳: ۲۶۹)

امام زرقانی اس روایت کو ترجیح دیتے ہوئے لکھتے ہیں:

وهذا رسول فهو اقوى

یہ روایت متصل ہونے کی وجہ سے مرسل

من خبر الزهري المومل

زہری سے قوی ہے۔ محدث ابن مندہ

واعتمد ابن مندہ وشيروه

وغرہ نے داقدی کے قول پر ہی اعتماد

قول الواقدي وزاد ابن مندہ

کیا اور کہا کہ ان کا دماغ حضرت عمر فاروق

انہما ماتت بعد عمر لعشرين

رضی اللہ عنہ کے بیس دن بعد ہوا۔

یومًا۔

وزرقان ۱: ۱۶۲

آپ کے رضاعی بہن بھائی

گذشتہ صفحات آپ کی رضاعی ماؤں کے تذکرہ پر مشتمل ہیں۔ اب ہم آپ کے رضاعی بھائی بہنوں کا تذکرہ کرنا چاہتے ہیں :

۱۔ سید الشہداء حضرت حمزہ رضی اللہ عنہ

حضرت ثویبہ رضی اللہ عنہا نے حضور سے پہلے آپ کے چچا حضرت حمزہ رضی اللہ عنہ کو دودھ پلایا۔ اسی طرح قبیلہ سعد کی اس خاتون نے جو حضرت حمزہ کی رضاعی والدہ ہیں ایک مرتبہ حضور علیہ السلام کو دودھ پلایا تھا۔ لہذا حضرت حمزہ آپ کے دوسرے رضاعی بھائی قرار پائے۔
شیخ ابن تیم لکھتے ہیں :

فكان حمزة رضيع رسول	حضرت حمزہ رضی اللہ عنہ رسول اللہ
الله صلى الله عليه وسلم	صلی اللہ علیہ وسلم کے دو طرح سے
من وجہین من وجہة	رضاعی بھائی ہیں۔ ایک حضرت
ثویبة ومن جهة السعدية	ثویبہ اور دوسرے حضرت سعدیہ
(زاد المعاد ۱۰ : ۱۹)	خاتون کی وجہ سے۔

حضرت حمزہ کے رضاعی بھائی ہونے کا ذکر

حضرت حمزہ رضی اللہ عنہ کے رضاعی بھائی ہونے کا تذکرہ خود رسول اللہ صلی اللہ علیہ وسلم نے فرمایا : حضرت علی رضی اللہ عنہ نے آپ سے عرض کیا یا رسول اللہ آپ اپنے چچا حمزہ کی بیٹی سے عقد فرمائیں تو اس وقت آپ نے فرمایا :

انہا لا تحلیٰ لی انہا بنت
 اخئی ارضعتنی و اباہا ثویبہ
 وہ میرے لیے حلال نہیں کیونکہ وہ
 میرے رضاعی بھائی کی بیٹی ہے مجھے
 اور ان کے والد کو ثویبہ نے دودھ

(الوقفا، ۱: ۱۰۷)

پلایا ہے۔

۲۔ حضرت ابوسلمہ عبد اللہ بن عبد اللہ رضی اللہ عنہ

انہیں بھی حضرت ثویبہ رضی اللہ عنہا نے حضور کے بعد اپنا دودھ پلایا جس کی بنا پر یہ آپ کے رضاعی بھائی ٹھہرے۔ ان کے رضاعی بھائی ہونے کا تذکرہ بھی رسالت صلی اللہ علیہ وسلم نے خود فرمایا۔ بخاری و مسلم میں حضرت ام المؤمنین ام حبیبہ رضی اللہ عنہا سے مروی ہے کہ میں نے حضور کی خدمت اقدس میں عرض کیا یا رسول اللہ میری درخواست ہے کہ میری ہمیشہ ابوسفیان کی بیٹی عذرا سے نکاح کر لیں۔ آپ نے فرمایا کیا تجھے یہ پسند ہے؟ عرض کیا ہاں کیونکہ میں چاہتی ہوں کہ وہ بھی اس خیر میں میرے ساتھ شریک ہو جائے۔ آپ نے فرمایا:

فان ذلك لا یحل لی۔
 وہ میرے لیے حلال نہیں۔
 عرض کیا یا رسول اللہ سنا ہے آپ درہ بنت ابی سلمہ سے نکاح کر رہے ہیں۔
 آپ نے فرمایا:

انہا لو لم تکن ربیبتی فی
 حجری ما حلت لی انہا
 لابنتہ اخئی من الرضاعة
 ارضعتنی و ابا سلمة ثویبہ
 اگر وہ میری گود میں نہ بھی پلی ہوتی
 تب بھی وہ میرے لیے حلال نہیں کیونکہ
 وہ میرے رضاعی بھائی کی بیٹی ہے مجھے
 اور ابوسلمہ کو ثویبہ نے دودھ پلایا
 تھا۔

(بخاری، کتاب النکاح)

۳۔ مسروح بن تویبہ

جب حضرت تویبہ نے حضور علیہ السلام کو دودھ پلایا تو اس وقت ان کا حقیقی بیٹا مسروح بھی حالت رضاعت میں تھا۔ اسی مبارک نسبت پر وہ بھی آپ کا رضاعی بھائی بنا۔ فتح خیبر کے بعد حضرت تویبہ رضی اللہ عنہا کا جب انتقال ہو گیا تو،

فَسَأَلَ عَنْ ابْنِهَا مَسْرُوحٍ تو حضور نے اس کے بیٹے مسروح کے

فَقِيلَ قَدَمَاتٍ بارے میں پوچھا تو عرض کیا گیا کہ

(سبل الہدیٰ، ۱۰: ۲۵۹) فوت ہو چکا ہے۔

۴۔ عبد اللہ بن حارث

یہ حضرت حلیمہ سعدیہ رضی اللہ عنہا کے حقیقی بیٹے ہیں :

وَهُوَ الَّذِي شَرِبَ مَعَ انہوں نے حضور صلی اللہ علیہ وسلم

النَّبِيِّ صَلَّى اللَّهُ عَلَيْهِ کے ساتھ دودھ پیا تھا۔

وَسَلَّمَ۔

امام بیہقی نے شیخ علائی کی سند سے ان کا نام ضمیرہ بیان کیا ہے۔

(سبل الہدیٰ، ۱۰: ۲۶۳)

حضرت عبد نہ کے ایمان لانے کا واقعہ

ابن سعد نے اسحاق بن عبد اللہ کے حوالے سے بیان کیا ہے کہ حضور علیہ السلام کے رضاعی بھائی اعلان نبوت کے بعد حاضر ہوئے اور عرض کیا :

یا رسول اللہ

اتری ان یکون بعث ؟ آپ کا خیال ہے کیا ہم دوبارہ زندہ ہوں گے ! یعنی کیا قیامت ہے ؟

آپ نے فرمایا :

اما والذی نفسی بیدہ
لاخذت بیدک یوم القیامہ
ولا عرفک۔

ہاں قسم ہے اس ذات اقدس کی جس کے
قبضہ میں میری جان ہے میں ہاتھ پکڑوں
گاکیامت کے روز اور تجھے پہچانوں گا۔

راوی کہتے ہیں جب حضور علیہ السلام کا وصال ہو گیا تو ایمان لے آئے اور
روتے ہوئے یہ کہا کرتے تھے۔

انا رجوان یاخذ النبی
صلی اللہ علیہ وسلم بیدی
یوم القیامہ فاتجو۔

میں امیدوار ہوں کہ اللہ کے نبی صلی
اللہ علیہ وسلم روز قیامت میرا ہاتھ پکڑیں
گے اور میں نجات پا جاؤں گا۔

(زرقانی ، ۱ : ۱۴۲)

رہی یہ بات کہ یہ واقعہ بعینہ ان کے والد حارث سے بھی منسوب ہے جیسا کہ
پچھلے صفحات میں بیان ہوا تو اس کا جواب حافظ ابن حجر نے الاصابہ میں یہی دیا ہے :

ویحتمل ان یکون ذلک ورح
لللاب والابن۔

ممکن ہے ایسا واقعہ والد اور بیٹے
دونوں کے ساتھ پیش آیا ہو۔

(زرقانی ، ۱۰ : ۱۴۳)

۵۔ حفص بن حارث

حافظ ابن حجر نے الاصابہ میں ان کے بارے میں لکھا ہے :

حفص بن حلیمہ السعدیہ
المتی ارضوت النبی صلی
اللہ علیہ وسلم اخوالنبی
صلی اللہ علیہ وسلم من
الرضاعة۔

حفص کو بھی حضرت حلیمہ سعدیہ نے
دودھ پلایا ہے اس لیے وہ بھی حضور
صلی اللہ علیہ وسلم کے رضاعی بھائی ٹھے۔

(الاصابہ ۲۱ : ۲۵)

۴۔ امیہ بنت جارث

ان کا تذکرہ امام ابو سعد نیشاپوری نے شرف المصطفیٰ میں کیا ہے کہ یہ آپ کی
رضاعی بہن ہیں اور حافظ ابن حجر نے اسے ثابت و برقرار رکھا ہے۔

۷۔ حذافہ المعرف شیماء بنت حلیمہ

یہ نام کے بارے میں اختلاف ہے۔

بَدَامَا - جیم پر پیش ، دال الف اور میم ہا (الطبقات الکبریٰ ۱ : ۱۱۰)

حَذَافَا - حایہ پر پیش ، ذال اور فا (الاستیعاب ۱ : ۱۷۷)

مَخْخَشَنِي کے نزدیک یہی رائے سواب ہے۔ (ذرقانی ۱ : ۱۴۶)

حَذَامَا - خا کے نیچے زیر اور ذال (رسل الہدایہ ۱ : ۲۶۲)

لَوْفَا میں ان کا نام حذامہ ہے۔ (الوفاء ۱ : ۱۳۹)

تاریخ المعارف میں حذامہ بھی آیا ہے

بس نام سے یہ مشہور ہیں وہ الشیماء ہے۔ (شیمین پر زبر اور یا ساکنہ) ہے۔ بعض

آیات میں بغیر یا کے بھی ہے۔ (ذرقانی ۱ : ۱۴۶)

ابن اسحاق، یونس بن کبیر سے روایت کرتے ہیں کہ یہ اپنے اسل نام کے بجائے
 وہی الشیخاء و غلب علیہا شیماء کے نام سے ہی معروف ہیں اور
 ذلك فلا تعرف في قومها الا اپنی قوم میں اسی نام سے مشہور تھیں
 بہ۔ (الاستیعاب، ۲: ۲۷۸)

حضرت شیماء کا نسب

یہ حضور صلی اللہ علیہ وسلم کی رضاعی والدہ ماجدہ حضرت حلیمہ سعدیہ رضی اللہ عنہا
 کی بڑی بیٹی ہیں۔ ان کے والد کا نام حضرت حارث ہے۔ ابن اثیر نے ان کا سلسلہ نسب
 یوں بیان کیا۔

شیماء بنت حارث بن عبد العزی بن رفاعہ بن طان بن نامرہ بن بکر بن ہوازن۔

(اسد الغابہ، ۷: ۱۶۷)

نسب کی ندمت

حضرت حلیمہ رضی اللہ عنہا نے حضور کو اپنے ماں پرورش اور رضاعت کے
 لیے لے جا کر اپنے گھر، اپنی ذات اور اپنے خاندان کو دنیا و آخرت کی نعمتوں اور بھلائیوں
 سے مالا مال کیا تو ان کی بڑی بیٹی حضرت شیماء رضی اللہ عنہا حضور صلی اللہ علیہ وسلم کی پرورش
 ندمت و تربیت اور دیکھ بھال میں اپنی والدہ کا ہاتھ بٹاتی تھیں۔ جب حضرت حلیمہ گھر کے
 دیگر کاموں میں مسرور ہوتیں تو حضرت شیماء حضور کو اٹھائے اٹھائے پھرا کرتی تھیں۔
 بھلاتیں، ہنلاتیں دھلاتیں اور کپڑے بدلا کرتیں۔

(حضور کا بچپن، ۶۶)

امام محمد بن یوسف الساجی ان کے تذکرہ میں لکھتے ہیں۔

ان الشیخاء کانت تحضن رسول اللہ صلی اللہ علیہ وسلم
حضرت شیماء اپنی والدہ کے ساتھ نسوا
سلی اللہ علیہ وسلم کی خدمت کیا کرتی تھیں۔

وسلم مع امہا۔ (سبل الصداۃ: ۱: ۲۶۴)

سیدہ حلیمہ اور حضور کی جدائی

جیسا کہ آپ نے پہلے پڑھا، حضرت حلیمہ رضی اللہ عنہا کے دیگر بچے بکریاں چرانے
جاتے تھے مگر اصرار کے باوجود حضرت حلیمہ رضی اللہ عنہا آپ صلی اللہ علیہ وسلم کو ان
کے ساتھ نہ جانے دیتیں تھیں۔

ابن سعد، ابونعیم اور ابن عساکر نے حضرت ابن عباس رضی اللہ عنہما سے
نقل کیا کہ حضرت حلیمہ رضی اللہ عنہا آپ کو بکریاں چرانے جانا تو کجا کسی ایسی جگہ بھی
نہ جانے دیتیں جو تھوڑی سی دور ہو۔

کانت حلیمۃ لاتدع رسول اللہ صلی اللہ علیہ وسلم
سیدہ حلیمہ رسول اللہ صلی اللہ علیہ وسلم
اللہ صلی اللہ علیہ وسلم
یذہب مکانا بعیدا۔
کو تھوڑی سی دور بھی نہیں جانے
دیتی تھیں۔

المواہب اللدنیہ، ۱۵۵۱۱۔

حضرت شیماء اور حضور پر بادل کا سایہ

ایک دن حضرت حلیمہ سعدیہ رضی اللہ عنہا کسی کام میں مصروف ہو گئیں۔ حضور
اپنی بہن شیماء کے ساتھ دوپہر کے وقت بکریوں کے ریوڑ میں تشریف لے گئے۔
جب سیدہ کو پتہ چلا تو تلاش کے لیے نکلیں۔ ہمیشہ شیماء کے ساتھ آپ کو دیکھ
کر کہنے لگیں:

اتنی گرمی میں انہیں یہاں کیوں لائی ہو!

فی هذا الحد!

شیمانے عرض کیا اے امی جان

بھائی جان کو دھوپ نہیں لگی میں

ما وجد اخی حراً رایت

نے ان پر بادل کو سایہ کرتے ہوئے

غمامتہ تظل علیہ اذا وقف

دیکھا ہے۔ جب یہ چلتے تو بادل بھی

وقف و اذا سار سارت

چلتا جب آپ رکتے بادل بھی رک

حتى انتھی الی هذا

جاتا یہاں تک کہ ہم اس مقام تک

الموضع۔

(المواہب، ۱: ۱۵۵) اٹے ہیں۔

امام زرقانی یہ روایت نقل کر کے لکھتے ہیں جن لوگوں نے یہ کہا ہے کہ بادل کا آپ

پر سایہ کرنا ثابت نہیں ہرگز درست نہیں۔

اس روایت میں واضح دلیل ہے کہ آپ

وفیہ اطلال الغمام لہ صلی

صلی اللہ علیہ وسلم پر بادل سایہ کرتا تھا۔

اللہ علیہ وسلم فهو حجت علی

اور یہ اس کے منکرین کے خلاف حجت

من انکرہ قال ابن جماعة

ہے۔ امام ابن جماعة فرماتے ہیں کچھ

من ذهب الی ان حدیث

لوگوں کا یہ قول کہ محدثین کے ہاں بادل

الاطلال الغمام لم یصح بین

کا سایہ والی کوئی حدیث صحیح نہیں،

المحدثین فهو باطل نعم

باطل ہے۔ ہاں یہ کہا جاسکتا ہے کہ

لم یکن کما قالہ السنخادی

یہ سایہ دائمی نہ تھا۔ جیسا کہ امام

وغیرہ دامتاً۔

سنخادی وغیرہ نے کہا ہے۔

زرقانی، ۱: ۱۴۸

یعنی اگرچہ بادل دائمی سایہ نکلن نہ ہوتا تھا مگر بچپن میں سیدہ حلیمہ کے ہاں اور

ملک شام کی طرف سفر تجارت کے وقت بادل نے آپ پر سایہ کیا، یہ روایات سے ثابت ہے۔

بعض لوگوں کا رد

حافظ ابن حجر الاصابہ میں محدث ابن مندہ سے نقل کرتے ہیں کہ جد امہ المعروف بالشیما سیدہ حلیمہ رضی اللہ عنہما کی بیٹی نہیں بلکہ ہمیشہ ہیں۔

جد امہ حضرت صلی اللہ علیہ وسلم کی رضاعی	جد امہ اخت حلیمہ مضعہ
والدہ سیدہ حلیمہ کی ہمیشہ لگتی ہیں اور	النبی صلی اللہ علیہ وسلم
لقب شیماء۔	لقب شیماء۔

(الاصابہ، ۴: ۲۵۹)

تو اس حوالے سے حضرت شیماء حضور صلی اللہ علیہ وسلم کی ہمیشہ نہیں بلکہ رضاعی خالہ بنتی ہیں لیکن دیگر اہل سیر نے اس بات کا انکار کرتے ہوئے انہیں ہمیشہ ہی قرار دیا ہے اور یہی بات قرین قیاس ہے کیونکہ مذکورہ اور آئندہ واقعات میں اس بات پر تصریح ملتی ہے کہ حضرت شیماء رضی اللہ عنہ نے یہی اظہار کیا کہ میں حضور صلی اللہ علیہ وسلم کی رضاعی ہمیشہ ہوں۔

دونوں اقوال میں تطبیق

حافظ ابن حجر ان دونوں اقوال میں تطبیق کی کوشش کرتے ہوئے رقمطراز ہیں: کہ اولاً تو یہ ہے:

ان کان ما ذکرہ ابنت	اگر ابن مندہ کی ذکر کردہ بات محفوظ
مندہ محفوظاً احتمال ان	چہ تو ہو سکتا ہے کہ سیدہ حلیمہ کی بیٹی

تکون بنت حذیمۃ سمیت
 باسم خالتھا ولقبتم لقبھا
 اور ثانیاً یہ ہے کہ
 کا نام اور لقب اس کی خانہ کے نام
 اور لقب پر ہو۔

انھم لم یتفقوا علی ان اسم
 الشیاء جد امۃ بالجیم والمیم
 بل جزم ابو عمر بانھا حذفۃ
 بالمہملۃ والفاء وجزم ابن
 سعد بالاول۔
 اہل سیر کا اس پر اتفاق نہیں ہے کہ
 شیما کا نام جد امہ ہی ہے بلکہ شیخ
 ابو عمر کے نزدیک ان کا نام حذفہ
 ہے جبکہ ابن سعد کے ہاں جد امہ
 ہے۔

(الاصابہ ۴: ۲۵۹)

حضور اور حضرت شیما کی لوریاں

حضرت شیما اپنے پیارے بھائی ننھے محمد صلی اللہ علیہ وسلم کو گود میں لیا کرتیں۔
 اور کھلایا کرتی تھیں۔ جیسے مائیں بہنیں بچوں کا دل بہلانے کے لیے مختلف لوریاں
 سناتی ہیں اسی طرح حضرت شیما بھی حضور کو لوریاں سنایا کرتی تھیں۔ الاصابہ اور
 الزہر میں شیخ ابو عبد اللہ محمد بن المعلیٰ کی کتاب الترقیص سے نقل ہے کہ حضرت شیما
 حضور کو ان اشعار سے لوریاں دیتی تھیں :-

یا ربنا البق اخی محمد
 رائے ہمارے رب میرے بھائی محمد کو سلامت رکھ تاکہ ہم اس کی جوانی کا عالم
 بھی دیکھیں،

واکبت اعادیہ معاً والحسد
 (اس کے دشمنوں اور حاسدوں کو رسوا فرما اور اسے ایسی عزت عطا فرما
 جو تا ابد قائم رہے)

الزہر میں یہ اضافہ ہے۔

هذا الخ لى لم تلده اى ولىس من نسل ابى رعى
 دىہ میرا لیا بھائی ہے جسے میری والدہ نے نہیں جنا اور نہ یہ میرے والد
 چچا کی نسل سے ہے)

فدیتہ من نخول نعم فانمہ اللہم فیما تمی
 (میں قربان ایسے اعلیٰ خاندان اور اعمال والے پر اے اللہ ان کی اولاد
 اور متبعین میں خوب اضافہ فرما)

بعض نے یہ اشعار بھی نقل کئے ہیں :

حمد خیر البشر حسن مضى ومن عند
 (اور سب انسانوں سے افضل ہیں خواہ وہ پہلے ہو چکے یا موجود اور آنے
 والے ہیں۔)

من حج منهم او اعتمر احسن من وجه القمر
 (ان میں سے خواہ حاجی ہے یا عمرہ کرتے والا - حضور چاند کے چہرے
 بھی خوبصورت ہیں۔)

من كل انثى وذكر من كل شہوب اعد
 (اور ہر مذکر و مؤنث سے افضل ہیں اور ہر عیب و نقص سے پاک ہیں)

(سبل الہدے والرشاد ۱۶ : ۲۶۴)

میں تمہارے نبی کی ہمشیرہ ہوں

شوال آٹھ ہجری میں غزہ حنین پیش آیا۔ بنو ہوازن اور بنو ثقیف کے قبائل نے
 طائف کی جاگیروں کے لالچ میں چار ہزار جنگجوؤں کے ساتھ مکہ پر حملہ کا قصد کیا۔ دوسری

طرف سے حضور صلی اللہ علیہ وسلم اپنے جاں نثاروں کے ساتھ مکہ سے نکل کر وادی حنین میں تشریف فرما ہوئے۔ ایک خونریز جنگ کے بعد دشمنوں کو شکست فاش ہوئی۔ غزوہ حنین کے قیدیوں کی تعداد چھ ہزار تھی۔ ان قیدیوں میں حضرت شیما، بھی تھیں۔

جب گرفتار کرنے والوں نے جنگی قیدیوں پر کچھ سختی کی تو فرمانے لگیں، تم جانتے ہو انا اخت صاحبکم۔ میں تمہارے آقا کی ہمیشہ ہوں۔

میرے ساتھ ادب سے پیش آؤ۔ انہوں نے یقین نہ کیا اور کہا اس سلسلہ میں کوئی علامت و نشانی بتاؤ انہوں نے کہا تم مجھے رسول اللہ صلی اللہ علیہ وسلم کی خدمت اقدس میں لے چلو۔ صحابہ آپ کو حضور صلی اللہ علیہ وسلم کے پاس لے آئے۔ عرض کرنے لگیں

یا محمد انا اختک و
عرفتہ بعلامۃ عرفھا
اے محمد صلی اللہ علیہ وسلم، میں
آپ کی بہن ہوں اور اس پر ایک
علامت بیان کی جس نے
پہچان لیا۔

حضور کی آنکھوں میں آنسو

آپ نہایت خوش ہوئے، خوش آمدید فرماتے ہوئے،

بسط رداء، فاجلسھا
چاہے و دمعت عینا
اپنا چادر انور بچھادی اور انہیں
اوپر بٹھایا اور آپ کی مبارک آنکھوں
میں آنسو آگئے۔

اسلام لاکر واپس قبیلہ میں

تفصیلی حال و احوال جان لینے کے بعد آپ صلی اللہ علیہ وسلم نے ان سے

فرمایا اب تمہاری پسند ہے۔ واپس اپنے قبیلہ میں جانا چاہتی ہو تو جا سکتی ہو۔ میں ہمیشہ صلہ رحمی کروں گا۔ اور اگر ہماراں ٹھہرنا چاہو تو ہم تمہیں نہایت ہی اعزاز و اکرام کے ساتھ بٹھرائیں گے۔ انہوں نے عرض کیا یا رسول اللہ مجھے اپنے قبیلہ میں واپس جانے کی اجازت مرحمت فرمادیں۔

فاسمت و اعطاها رسول	انہوں نے اسلام قبول کیا۔ رسول
اللہ صلی اللہ علیہ وسلم	اللہ صلی اللہ علیہ وسلم نے انہیں بہت
نعما و شاة و ثلاثة اعبد	سی بکریاں اور تین غلام اور
و حارية۔	لوٹدیاں عطا کیں۔

(الاصابہ ۴ : ۲۲۲)

سعد بن بکر سے منقول ہے کہ آپ صلی اللہ علیہ وسلم نے انہیں اس موقع پر ایک غلام (جس کا نام مکحول تھا) اور ایک لونڈی عطا فرمائی۔

فزوجت احداهما الاخرى	انہوں نے ان دونوں کا آپس میں
فلم يزل فيهم من نسلهم	نکاح کر دیا جس سے ان کی نسل
بقية۔	چلی۔

(الاصابہ ۴ : ۲۲۲)

غالباً اس کی حکمت قبیلہ میں اسلام کی تبلیغ ہی تھی۔ گویا مسلمانوں کی سفیر بن کر قبیلہ میں واپس گئیں۔

بجاد کے لیے حضرت شہما کی سفارش

محترمہ شہناز کوثر اپنی تحقیقی کتاب "حضور کا بچپن" میں لکھتی ہیں کہ قبیلہ بنی سعد کا ایک شخص جس کا نام بجاد تھا اس کے پاس ایک مسلمان آیا تو بجاد نے اسے پکڑ کر اس

کے ٹکڑے ٹکڑے کر دیئے اور پھر اسے آگ سے جلا دیا۔ حضور صلی اللہ علیہ وسلم نے مجاہدین کو حکم دیا کہ اسے گرفتار کریں۔ اسلامی فوج نے حسب ارشاد عمل کرتے ہوئے بجا کو قید کر لیا۔ جب شیما اپنے مقام پر واپس آئیں تو ہوازن کی عورتوں نے ان سے بجا کے بارے میں گفتگو کی تو انہوں نے حضور اکرم صلی اللہ علیہ وسلم کے پاس واپس آ کر آپ سے عرض کیا کہ بجا کو بخش دیا جائے اور اس کا قصور معاف کر دیا جائے۔ حضور صلی اللہ علیہ وآلہ وسلم نے اپنی بہن کی اس خواہش کو پورا کرتے ہوئے بجا کو معاف کر دیا۔ (مختصاً)

(حضور کا بچپن، ۷۲)

ابن ہشام کے مطابق اسی بجا کی گرفتاری کے موقع پر جو لوگ گرفتار ہو کر آئے ان میں حضرت شیما بھی تھیں۔ اور انہوں نے مجاہدین سے کہا تمہیں علم ہونا چاہیے میں تمہارے بنی کی بہن ہوں۔

(ابن ہشام، ۲ : ۵۴۸)

رضاعی چچا ابو ثروان کی حضور سے ملاقات اور تاثرات

حضور صلی اللہ علیہ وسلم نے غزوہ حنین کے موقع پر حاصل شدہ مال غنیمت کو میدان جنگ سے دور جبرانہ کے مقام پر بھیج دیا شاید اسے چھڑانے کے لیے ان کے قبیلہ کا کوئی وفد آجائے۔ آپ نے غزوہ طائف کے بعد عمرہ ادا کیا اور پھر جبرانہ تشریف لائے۔ جب کئی دن گزر گئے اور کوئی وفد نہ آیا تب وہ مال مجاہدین میں بانٹا گیا۔ جب مال غنیمت بٹ گیا تو قبیلہ ہوازن کا وفد آپہنچا۔ جو چودہ افراد پر مشتمل تھا اور وہ تمام کے تمام مسلمان ہو کر آئے تھے۔ اس کے سربراہ زہیر بن مردتھے۔

ابن سعد لکھتے ہیں :

رفی الوفد عم النبى صلى الله عليه وسلم اس وفد میں ابو ثروان نامی شخص

اللہ علیہ وسلم من الرضاعة

بھی تھے جو حضور صلی اللہ علیہ وسلم کے رضاعی چچا ہیں۔

البوشران۔

انہوں نے آپ کی خدمت میں عرض کیا "یا رسول اللہ ہم پر جو مصیبت آئی ہے آپ سے ڈھکی چھپی نہیں۔ ان قیدیوں میں وہ بزرگ خواتین، آپ کی رضاعی خالائیں چچیاں بھی ہیں جنہوں نے آپ کو پالا پوسا ہے۔ جن کی گود میں آپ رہے۔

لقد رأيتك مرضعاً فما

میں نے آپ کو حالتِ رضاعت میں

رأيت مرضعاً خيراً منك و

دیکھا اس حالت میں آپ سے بڑھ کر

رأيتك فطيماً فما رأيت فطيماً

کوئی بچہ نہیں دیکھا۔ آپ کو اس کے بعد

خيراً منك ثم رأيتك شأياً

بھی سب سے بہتر ہی دیکھا۔ پھر حالتِ

فما رأيت شأياً خيراً منك و

جوانی میں دیکھا آپ سے بہتر کوئی جوان

فامن علينا من الله عليك

نہیں دیکھا۔ ہم پر احسان فرمائیے۔ اللہ

تعالیٰ آپ پر احسان فرمائے گا۔

پھر وفد کے سربراہ زبیر بن مردنے بھی اسی رضاعی رشتہ کا ذکر کیا اور کرم کی درخواست

کی۔ آپ صلی اللہ علیہ وسلم نے فرمایا۔ ہم نے آپ کا بہت انتظار کیا۔ جب تم میں سے

کوئی نہ پہنچا تو ہم نے مال تقسیم کر دیا۔ اب تم یہ فیصلہ کرو کہ تمہیں اپنا مال واپس لینا زیادہ

محبوب ہے یا قیدی واپس لینا۔ انہوں نے عرض کیا یا رسول اللہ ہمارے قیدی واپس

کرادیں۔ فرمایا جو میرا اور بنو عبدالمطلب کا حصہ ہے وہ تو میں واپس کرتا ہوں اور لوگوں

سے بھی تمہارے لیے کہتا ہوں۔ تم ایسا کرو جب میں ظہر کی نماز پڑھالوں تو تم کھڑے

ہو کر صحابہ کے سامنے یہ کلمات کہنا۔

نتشفح برسول الله الى

اے مسلمانو! ہم تمہیں رسول اللہ کا

المسلمين وبالمسلمين الى

واسطہ رسول اللہ کی خدمت میں

رسول اللہ - تمہارا واسطہ پیش کرتے ہیں۔

میں کھڑے ہو کر اپنے حصہ کی واپسی کا اعلان کر دوں گا اور لوگوں سے بھی واپسی کا کہہ دوں گا۔ جیسے ہی آپ صلی اللہ علیہ وسلم نے نماز پڑھائی و فد کا سربراہ کھڑا ہوگا اور اس نے لوگوں کے سامنے حضور کا واسطہ دے کر سوال کیا تو تمام انصار و صحابہ نے ان کے قیدی اور تمام مال واپس کر دیا۔

(ابن سعد، ۱: ۱۱۵)

روایات کے مطابق چھ ہزار قیدی اور تقریباً بچاس کروڑ درہم کا مال واپس

کیا گیا۔

حضورِ نبوی ﷺ
رضائی مائیں

مفتی محمد خان قادری

عالمی دعوتِ اسلامیہ پنجاب

1- فصیح روڈ اسلامیہ پارک لاہور، فون: 7594003